




महाआयोजन के लिए शहर में निमाणों की बाढ़ सी आई हुई है। तय है इतने निमाणों का प्रभाव आमजन जीवन पर पड़ेगा ही और पड़ रहा है। इसमें बराबर देखने में आ रहा है कि यातायात में व्यवधान में दो तरफा परेशानियों का सामना जिम्मेदारों को करना पड़ रहा है। पास के शहर में भी सड़कों के पास निर्माण हो रहे हैं। मजाल है यातायात में व्यवधान की स्थिति बने। बराबर मार्ग भी चलता है और निर्माण भी होते रहता है। वहां निर्माण के लिए जरूरत की सड़क के बाद बीच में पतरो की दिवार बना दी जाती है। इसके बाद सड़क के एक छोर पर यातायात बराबर संचालित होता रहता है और दुसरी और के हिस्से में निर्माण का कार्य गति पकड़ता रहता है। धर्मनगरी में एक भी ऐसे निर्माण में इस तरह से काम को अंजाम देते निर्माण एजेंसियों को नहीं देखा गया है। खास तो यह है कि पास के शहर से ही अधिकांश अधिकारी यहां आए हैं उसके बाद भी निर्माण एजेंसियों को इस तरह से काम के लिए न तो कहा जा रहा है न ही उनसे करवाया जा रहा है। इसके साथ ही शहर में आवागमन करने वाले वाहन चालकों की स्थिति यह है कि वे सकरे मार्गों पर भी दोनों ओर से जारी यातायात में भी ओवरटेक की स्थिति से मार्ग को बार-बार जाम करने में ज्यादा रुचि रखते हैं बजाय इसके की एक के पीछे एक चलकर मार्ग को दोनों ओर से सूचारु आवागमन रखने के। अधिकांश मार्गों पर यही समस्या देखी जा रही है। इसके साथ से आए दिन पुराने एवं नए शहर में जाम के हालात आम होते जा रहे हैं। वहीं जिन मार्गों पर आवागमन की सुधार के लिए कवायद शुरू करती है उसी मार्ग पर खुदाई का काम शुरू हो जाता है। इससे भी समस्याएं बढ़ रही हैं। क्षेत्र वार खुदाई एवं निमाणों को प्राथमिकता के साथ पूर्ण किया जाए तो काम में गति भी आएगी और इससे समस्याएं भी एक दम प्रभावी नहीं हो सकेंगी। अभी तो यह स्थिति है कि आवागमन करने वाले हम किसी से कम नहीं और हमारे बराबरी में कोई निकल के दिखाए ऐसा किसी में दम नहीं की तर्ज पर वाहन चालन कर रहे हैं। खुसूर-फुसूर है कि शहर में आवागमन के मार्गों में ही नगर सेवा के वाहन परेशानियों को देखते हुए भी चाहे जहां वाहनों को रोक कर सवारी बैठाने का अपना तरीका अब भी अपना रहे हैं टावर चौक पर जाकर देखें वहां वाहनों की पार्किंग से पूरा चौक ही पटा पड़ा रहता है। वहां से ब्रिज के रास्ते में वाहनों के अवरोध ही अवरोध देखने को मिलेंगे। शहर में वाहन चालकों को भी इस बात को समझना होगा कि मात्र वहीं ही वर्तमान हालात में समस्या का निदान नहीं कर सकती है उसमें वाहन चालकों को भी सहयोगी की भूमिका में आकर वाहन चालन करना होगा जब जाकर ही वर्तमान हालातों में भी सुलभ एवं सुचारु आवागमन मुख्य सड़कों पर बराबर बना रहेगा अन्यथा जाम के हाल तो सहना ही है।

- नैनो न्यूज
- जैनाचार्य श्रीपूज्य श्री जिनचंद सुरि जी महाराज साहब का अनंतयाय रिसर्च, उज्जैन में मंगल पदार्पण 5 अगस्त से प्रारंभ होगा सत्य साधना शिविर
 - एसडीएम को सौंपा आठ सूत्रीय ज्ञापन, इन्फ्रस्ट्रक्चर के गर्भगृह में जाने और पास की कालाबाजारी पर उठाए सवाल
 - ऑनैस्टी म्यूजिकल एकेडमी ने दी संगीतमय श्रद्धांजलि, नेत्रहीन गायक गौरव सहित चार को मिला बेस्ट सिंगर अवॉर्ड
 - नशा मुक्ति अभियान का समापन: शासकीय नवीन कन्या उच्च माध्यमिक विद्यालय, सिरसागर में जागरूकता कार्यक्रम आयोजित किया गया।
 - लायंस क्लब सुरभि सहित अन्य संस्थाओं ने 101 पीछे लगाकर की शुरुआत, नगर निगम करेगा फेंसिंग
 - श्री नाकोड़ा तीर्थ के ट्रस्टी गौतमजी बालड़ ने शनिवार को कार्यक्रम स्थल पहुंचकर गुरुदेव का पूजन कर आशीर्वाद लिया।



जीरो बैलेंस खातों के अपडेट न होने से आ रही समस्या के चलते

प्रतिवर्ष जिले में 3 हजार स्कूली विद्यार्थी छात्रवृत्ति से वंचित

दैनिक अवन्तिका ►► उज्जैन

सरकार की और से स्कूली विद्यार्थियों को दी जाने वाली छात्रवृत्ति में प्रति वर्ष जिले के करीब 3 हजार छात्र इससे वंचित हो रहे हैं। इनमें करीब 75 फीसदी विद्यार्थी निजी स्कूलों के हैं, जहां छात्रवृत्ति को लेकर उदासीनता बरती जा रही है। जीरो बैलेंस पर विद्यार्थियों के खोले गए खातों के अपडेट न होने से यह समस्या प्रति वर्ष बन रही है। जिला शिक्षा विभाग के अधिकृत सूत्रों के अनुसार सत्र 2023-24 और 2024-25 की छात्रवृत्ति का भुगतान बड़ी संख्या में इसलिए अटका हुआ है क्योंकि विद्यार्थियों के बैंक खातों की जानकारी त्रुटिपूर्ण होने से भुगतान

वंचितों में निजी स्कूलों का प्रतिशत 75 से अधिक सामने आया



के ट्रांजेक्शन बार-बार विफल हो रहे हैं। इसके अलावा कई विद्यार्थियों के स्कूल छोड़ देने (ड्रॉपआउट) तथा कुछ स्कूलों के बंद होने या अन्य स्कूलों में विलय होने से भी भुगतान प्रभावित हुआ है। विभागीय अधिकारी बताते हैं कि विद्यार्थियों के बैंक

खातों का सत्यापन और अद्यतन कराने के निर्देश दिए थे, लेकिन अपेक्षित प्रगति हर वर्ष भी अपेक्षित रहने से जिले में करीब 3 हजार विद्यार्थी छात्रवृत्ति से वंचित रह जाते हैं। इनमें से 2 हजार से अधिक विद्यार्थी निजी स्कूलों के होते हैं।

दर्शन व्यवस्था में पारदर्शिता एवं सुधार को लेकर हुआ आंदोलन

मंदिर में जारी वीआईपी दर्शन आम श्रद्धालुओं के साथ भेदभाव

युवक कांग्रेस ने भेदभाव समाप्त करने एवं मंदिर समिति को कलेक्टर के नाम सौंपा ज्ञापन

दैनिक अवन्तिका ►► उज्जैन

श्री महाकालेश्वर मंदिर प्रबंध समिति की दर्शन व्यवस्था पर सवाल खड़े हुए हैं। व्यवस्था में पारदर्शिता एवं सुधार को लेकर समिति के अधिकारी को अध्यक्ष एवं कलेक्टर के नाम ज्ञापन सौंपा गया है। युवक कांग्रेस ने इस मुद्दे को उठाते हुए दिया महाकाल मंदिर में जिला कलेक्टर के नाम 8 सूत्रीय मांगों का ज्ञापन मंदिर प्रबंध समिति अधिकारी रंजना पाटीदार को सौंपा है। युवक कांग्रेस उत्तर विधानसभा अध्यक्ष यश जैन के अनुसार इस दौरान कार्यकर्ताओं ने मंदिर के नीलकंठ द्वार से अंदर की ओर बढ़ते हुए शंख द्वाार की तरफ से आ रही वीवीआईपी की गाड़ियां भी रोकीं।

भस्मार्ती अनुमति प्रक्रिया पारदर्शी हो

प्रतिदिन वितरित की जाने वाली लगभग 2500 भस्म आरती प्रवेश अनुमति (पास) किन-किन संस्थाओं, संगठनों अथवा व्यक्तियों को प्रदान की जाती है, इसकी सूची सार्वजनिक की जाए तथा पूरी प्रक्रिया को पारदर्शी बनाया जाए। भस्म आरती पासों की कथित कालाबाजारी एवं अनियमितताओं की निष्पक्ष जांच कर दोषियों के विरुद्ध कड़ी कार्रवाई की जाए।



प्रोटोकाल बंद की हकीकत बयां की

संगठन का आरोप है कि मंदिर में श्रावण मास के दौरान श्रद्धालुओं की अत्यधिक संख्या को देखते हुए प्रबंधन द्वारा प्रोटोकाल दर्शन व्यवस्था को बंद किए जाने का निर्णय लिया गया है। आम श्रद्धालु इस व्यवस्था का पालन करते हुए लंबी कतारों में खड़े होकर दर्शन कर रहे हैं, किंतु वास्तविक स्थिति यह है कि अनेक वीआईपी, वीवीआईपी, अधिकारियों, जनप्रतिनिधियों एवं प्रभावशाली व्यक्तियों को आज भी प्रोटोकाल के माध्यम से नंदी हॉल एवं चांदी द्वार से दर्शन करारा जा रहे हैं। इससे आम श्रद्धालुओं में भारी असंतोष एवं भेदभाव की भावना उत्पन्न हो रही है। इसे लेकर आंदोलनकारियों ने तत्काल कार्रवाई की मांग करते हुए बताया कि यदि श्रावण मास में प्रोटोकाल दर्शन व्यवस्था बंद की गई है, तो उसका पालन सभी पर समान रूप से किया जाए। किसी भी वीआईपी, वीवीआईपी, जनप्रतिनिधि, अधिकारी अथवा उनके परिजनों को विशेष प्रवेश न दिया जाए। मंदिर प्रशासन, जिला प्रशासन, शासन के अधिकारियों, कर्मचारियों एवं तथाकथित वीआईपी परिवारों को विशेष दर्शन की सुविधा पूर्णतः बंद की जाए, ताकि सभी श्रद्धालुओं के साथ समान व्यवहार सुनिश्चित हो सके।

नियमों का पालन समान हो

मंदिर परिसर में मोबाइल प्रतिबंध के नियम का समान रूप से पालन कराया जाए। यदि आम श्रद्धालुओं के लिए मोबाइल प्रतिबंधित है, तो यह नियम मंदिर प्रशासन, सुरक्षा कर्मियों, अधिकारियों, कर्मचारियों एवं जनप्रतिनिधियों पर भी समान रूप से लागू किया जाए। श्रद्धालुओं के मोबाइल सुरक्षित रखने हेतु मंदिर परिसर के बाहर पर्याप्त एवं सुरक्षित मोबाइल जमा (लॉकर/डिपॉजिट) व्यवस्था उपलब्ध कराई जाए, जिससे श्रद्धालुओं को अनावश्यक परेशानी का सामना न करना पड़े।

कार्रवाई नहीं तो आंदोलन

मंदिर प्रशासन द्वारा सभी श्रद्धालुओं के लिए पारदर्शी, समान एवं न्यायसंगत दर्शन व्यवस्था सुनिश्चित की जाए, जिससे किसी भी प्रकार का भेदभाव समाप्त हो और श्रद्धालुओं का विश्वास बना रहे। कुछ दिन पूर्व दिल्ली के इन्फ्लुएंसर अक्षय आनंद बाबा महाकाल के गर्भ गृह का वीडियो वायरल हुआ था तो किसकी अनुमति से गर्भगृह में गया उसपर अभी तक कोई कार्रवाई क्यों नहीं हुई उचित कार्यवाही कर दोषी को तत्काल प्रभाव से हटायें। उपरोक्त मांगों पर गंभीरतापूर्वक विचार कर शोध आवश्यक कार्रवाई करने की मांग की। कार्यवाही नहीं होने की स्थिति में संगठन ने उग्र आंदोलन की चेतावनी दी है।

सिंहस्थ के लिए तैयार होंगे 750 स्नेक कैचर

दैनिक अवन्तिका ►► उज्जैन

होमगार्ड के डिस्ट्रिक्ट कमांडेंट परिसर में शुक्रवार से स्नेक कैचर और सर्पदर्शक का प्रशिक्षण शुरू किया गया। मुख्यमंत्री डॉ. मोहन यादव के निर्देश पर यह प्रशिक्षण आयोजित किया जा रहा है। गुरु पूर्णिमा के अवसर पर मुख्यमंत्री के उज्जैन प्रवास के दौरान उन्होंने होमगार्ड के जवानों को सर्पदर्शक और स्नेक कैचर के प्रशिक्षण के संबंध में निर्देश दिए थे।

प्रशिक्षण के पहले दिन करीब 185 लोगों को सांप पकड़ने की सुरक्षित विधि, सांपों के विभिन्न प्रकार और विशेष रूप से सांप को डिब्बे में बंद कर सुरक्षित स्थान पर छोड़ने की प्रक्रिया के बारे में एसडीआईआरएफ के मास्टर ट्रेनर्स ने प्रशिक्षण दिया। होमगार्ड एवं एसडीआईआरएफ के डिस्ट्रिक्ट कमांडेंट संतोष कुमार जाट ने बताया कि स्नेक कैचिंग का यह प्रशिक्षण सिंहस्थ-2028 की दृष्टि से भी बेहद उपयोगी होगा। कुंभ मेले के दौरान कहीं सांप



निकलने पर उसके काटने से कम लोग प्रभावित होते हैं, लेकिन दहशत के कारण कई बार भगदड़ की स्थिति बन जाती है। इससे बड़ी दुर्घटना की आशंका रहती है।

सिंहस्थ में संवेदनशील स्थानों पर तैनात होंगे स्नेक कैचर- सिंहस्थ के दौरान होमगार्ड विभाग 750 प्रशिक्षित स्नेक कैचर्स की टीम तैयार करेगा। इन प्रशिक्षित सदस्यों को संवेदनशील स्थानों पर तैनात किया जाएगा। कहीं भी सांप निकलने पर टीम उसे बिना नुकसान पहुंचाए सुरक्षित तरीके से पकड़ेगी, डिब्बे में बंद करेगी और सुरक्षित स्थान पर छोड़ देगी। इसी उद्देश्य से होमगार्ड कार्यालय में प्रशिक्षण की शुरुआत की गई है।

आज मंगल-राहु के बीच बनेगा नवपंचम योग

मेष, मिथुन, तुला और कुंभ राशि के जातकों को ऊर्जा और आर्थिक लाभ के मिल सकते हैं संकेत

दैनिक अवन्तिका ►► उज्जैन

2 अगस्त को मंगल और राहु के बीच एक विशेष नवपंचम योग का निर्माण होगा, जो 18 सितंबर तक प्रभावी रहेगा। इस दौरान मेष, मिथुन, तुला और कुंभ राशि के जातकों को ऊर्जा, आत्मविश्वास और आर्थिक लाभ के संकेत मिल सकते हैं।

ग्रहों के पराक्रमी सेनापति माने जाने वाले मंगल 2 अगस्त की रात वृषभ राशि को छोड़कर मिथुन राशि में प्रवेश करने जा रहे हैं। इस राशि परिवर्तन के साथ ही मंगल और राहु के बीच एक विशेष नवपंचम योग का निर्माण होगा, जो 18 सितंबर तक प्रभावी रहेगा। इस दौरान मंगल, राहु से पंचम भाव में स्थित होंगे, जबकि राहु मंगल से

मेष राशि- मेष राशि के स्वामी मंगल ही हैं, ऐसे में उनका गोरुर आपके लिए खास प्रभाव डाल सकता है। राहु के साथ बनने वाला नवपंचम योग आपके आत्मविश्वास को बढ़ाने में सहायक रहेगा। करियर के क्षेत्र में अच्छे अवसर मिल सकते हैं और आपकी मेहनत रंग ला सकती है। जो लोग शेयर बाजार या निवेश से जुड़े हैं, उन्हें अचानक लाभ मिलने की संभावना बन रही है। आर्थिक स्थिति मजबूत हो सकती है, जिससे जीवन में सुख-सुविधाएं बढ़ेंगी। तकनीकी या मैनेजमेंट से जुड़े कार्यों में भी सफलता के योग बन सकते हैं। **मिथुन राशि-** मिथुन राशि में मंगल का प्रवेश आपके लिए नई ऊर्जा लेकर आएगा। राहु के साथ बनने वाला यह योग आपकी निर्णय क्षमता को मजबूत कर सकता है। पहले से रुका हुआ धन मिलने की संभावना है, जिससे आर्थिक स्थिति बेहतर हो सकती है। जो लोग नया व्यापार शुरू करने की सोच रहे हैं, उनके लिए समय अनुकूल रह सकता है। आप आत्मविश्वास के साथ आगे बढ़ेंगे और पुराने अनुभवों से सीख लेकर

बेहतर निर्णय ले पाएंगे। **तुला राशि-** तुला राशि के लिए यह योग भाग्य में वृद्धि का संकेत दे सकता है। विशेषकर आईटी और तकनीकी क्षेत्र से जुड़े लोगों को अच्छे अवसर मिल सकते हैं। करियर में प्रगति के चलते आत्मविश्वास बढ़ेगा और नई जिम्मेदारियां मिलने की संभावना है। कारोबारियों को अपने व्यापार का विस्तार करने का अवसर मिल सकता है। आर्थिक पक्ष मजबूत होगा और कुछ लोगों को अचानक अप्रत्याशित स्रोतों से धन लाभ भी हो सकता है। **कुंभ राशि-** कुंभ राशि के जातकों के लिए मंगल और राहु का यह योग ऊर्जा और उत्साह बढ़ाने वाला रहेगा। आप अपने लक्ष्यों को पाने के लिए अधिक मेहनत करते नजर आएंगे और आपकी योजनाएं सफल हो सकती हैं। करियर में रणनीतिक फैसले आपके पक्ष में आएंगे। आय में वृद्धि के संकेत हैं और यदि कहीं पैसा अटका हुआ है तो उसके वापस मिलने की संभावना भी बनती है। पारिवारिक जीवन में भी सकारात्मक बदलाव देखने को मिल सकते हैं, जिससे मानसिक संतुलन बेहतर रहेगा।

नवम भाव में विराजमान रहेंगे। ज्योतिष शास्त्र में इस योग को सामान्यतः शुभ माना जाता है। यही वजह है कि क्रूर ग्रह माने जाने के

बावजूद मंगल और राहु का यह संयोग कुछ राशियों के लिए सकारात्मक परिणाम देने वाला साबित हो सकता है। खासतौर पर

मेष, मिथुन, तुला और कुंभ राशि के जातकों को ऊर्जा, आत्मविश्वास और आर्थिक लाभ के संकेत मिल सकते हैं।

विश्व हिंदू परिषद मालवा प्रांत की त्रिदिवसीय प्रांतीय बैठक का उज्जैन में शुभारंभ

अभियान के माध्यम से मालवा प्रांत में 5 लाख से अधिक नए हितचिंतक जोड़ने का लक्ष्य

दैनिक अवन्तिका ►► उज्जैन

विश्व हिंदू परिषद मालवा प्रांत की आगामी छह माह की कार्ययोजना, संगठन विस्तार और विभिन्न आयामों की गतिविधियों को लेकर त्रिदिवसीय प्रांतीय बैठक का शुभारंभ उज्जैन में हुआ।

प्रांत प्रचार प्रमुख विश्व हिंदूपरिषद मालवा से गनी चौकसे द्वारा बताया गया कि प्रांतभर के 29 जिलों से 350 से अधिक पदाधिकारी इस महत्वपूर्ण बैठक में सहभागी बने हैं। बैठक के उद्घाटन सत्र को संबोधित करते हुए क्षेत्र संगठन मंत्री राजाराम जी ने कहा कि समाज की मूल शक्ति हमारी परिवार



व्यवस्था है। इसे सुदृढ़ बनाने के लिए प्रत्येक कार्यकर्ता को समाज के बीच सक्रिय भूमिका निभानी होगी। उन्होंने विहिप की केंद्रीय बैठक में पारित

प्रस्तावों की विस्तृत जानकारी देते हुए आगामी छह माह के संगठनात्मक विस्तार, सेवा, संस्कार, समरसता, गौरक्षा तथा सामाजिक जागरण से

संबंधित कार्यक्रमों पर विस्तार से मार्गदर्शन प्रदान किया। उन्होंने बताया कि संत शिरोमणि गुरु रविदास जी की 650वीं जयंती तथा परम श्रद्धेय अशोक

सिंघल जी के शताब्दी वर्ष के उपलक्ष्य में मालवा प्रांत में समाज के विभिन्न वर्गों को साथ लेकर अनेक जनजागरण एवं संगठनात्मक कार्यक्रम आयोजित

बैठक में विहिप की पत्रिका

हिन्दू उदय का विमोचन हुआ

बैठक में केंद्रीय मंत्री अखिल भारतीय सेवा प्रमुख अजय पारिख मातृशक्ति की राष्ट्रीय संयोजिका सरोज सोनी, दुर्गा वाहिनी की राष्ट्रीय सहा-संयोजिका पिकी पवार, क्षेत्र संगठन मंत्री राजाराम, क्षेत्र गौरक्षा प्रमुख सोहन विश्वकर्मा, प्रांत अध्यक्ष मुकेश जैन, प्रांत उपाध्यक्ष माला ठाकुर, अजय कोटी, प्रांत मंत्री विनोद शर्मा तथा प्रांत समन्वय मंत्री खगेर भार्गव, सह प्रचार प्रसार प्रमुख राज जोशी विशेष रूप से उपस्थित रहे।

अभियान के माध्यम से मालवा प्रांत में 5 लाख से अधिक नए हितचिंतक जोड़ने का लक्ष्य निर्धारित किया गया है।



दैनिक अवन्तिका ►► उज्जैन

श्रावण माह में निकलने वाली बाबा महाकाल की पहली सवारी को लेकर नगर पालिक निगम ने तैयारियां अंतिम चरण में पहुंचा दी हैं। सवारी मार्ग के चौड़ीकरण के साथ अब सौंदर्यीकरण, सफाई और श्रद्धालुओं की सुविधाओं पर विशेष ध्यान दिया जा रहा है। निगम आयुक्त अभिलाष मिश्रा के निर्देश पर पूरे मार्ग को आकर्षक, सुरक्षित और व्यवस्थित बनाने का काम युद्धस्तर पर चल रहा है।

हरसिद्धि पाल से रामघाट और सत्यनारायण मंदिर से छत्री चौक तक चौड़ीकरण एवं सौंदर्यीकरण का कार्य तेजी से किया जा रहा है। रामानुज कोट से रामघाट मार्ग तक प्रभावित भवनों पर ग्रीन नेट लगाए जा रहे हैं। वहीं रिटेनिंग वॉल और अन्य दीवारों पर सिंहस्थ महापर्व, साधु-संतों और धार्मिक स्थलों पर आधारित आकर्षक वॉल पेंटिंग बनाई जा

रही है, जिससे सवारी मार्ग को धार्मिक और सांस्कृतिक स्वरूप मिलेगा। महाकाल की सवारी के दौरान बड़ी संख्या में श्रद्धालुओं के आने को देखते हुए निगम ने स्वच्छता और मूलभूत सुविधाओं को प्राथमिकता दी है। सवारी मार्ग पर सीमेंट-कंक्रीट सड़क और चैंबर निर्माण का कार्य पूरा हो चुका है। रामघाट स्थित राणौजी की छत्री पर डोम लगाने, पेयजल व्यवस्था, सूचना संकेतक लगाने सहित अन्य जरूरी व्यवस्थाएं की जा रही हैं। इसके अलावा नालियों और चैंबरों की सफाई तथा फायर फाइटिंग से घाटों की धुलाई का कार्य भी लगातार जारी है।

श्रद्धालुओं के आवागमन में किसी तरह की परेशानी न हो, इसके लिए सवारी मार्ग से अस्थायी अतिक्रमण हटाने की कार्रवाई भी लगातार की जा रही है। निगम का लक्ष्य है कि सवारी के दिन पूरा मार्ग साफ, सुरक्षित और व्यवस्थित रहे।

जब मुंशी प्रेम चंद ने कर दी गोरो की पिटाई



www.awantika.com

सम्पादकीय

कश्मीर में फिर टारगेट किलिंग

दक्षिणी कश्मीर के पुलगाम में आतंकवादयों ने छत्तीसगढ़ के दो मजदूरो की गोलियां मारकर हत्या कर दी। दोनों मजदूर ईंट-भट्टे पर काम कर रहे थे। आतंकवादियों ने इनका नाम और धर्म पूछा और फिर इन पर गोलियां बरसा दीं। इस हमले में दीपक रात्रे और भूपेन्द्र की मौत हो गई। इससे पहले भी जम्मू-कश्मीर में धर्म पूछकर गोलियां बरसाई जाती रही हैं। घाटी में महज 10 दिनों के भीतर टारगेट किलिंग की यह दूसरी वारदात है।

दक्षिणी कश्मीर के पुलगाम में आतंकवादयों ने छत्तीसगढ़ के दो मजदूरो की गोलियां मारकर हत्या कर दी। दोनों मजदूर ईंट-भट्टे पर काम कर रहे थे। आतंकवादियों ने इनका नाम और धर्म पूछा और फिर इन पर गोलियां बरसा दीं। इस हमले में दीपक रात्रे और भूपेन्द्र की मौत हो गई। इससे पहले भी जम्मू-कश्मीर में धर्म पूछकर गोलियां बरसाई जाती रही हैं। घाटी में महज 10 दिनों के भीतर टारगेट किलिंग की यह दूसरी वारदात है। गत 22 जुलाई को ही अनंतनाग के मुख्य बाजार लालचौक पर आतंकवादियों ने अमरनाथ यात्रा की सुरक्षा में तैनात जम्मू-कश्मीर पुलिस के हैड कांस्टेबल आशिक हुसैन कुरैशी की हत्या कर दी थी। घाटी में आम नागरिकों को चुन-चुन कर निशाना बनाने की आतंकवादियों की नीति पिछले कई वर्षों से सामने आती रही है। शिक्षक, कश्मीरी पंडित, बैंक अधिकारी, पुलिस कर्मी और गैर कश्मीर प्रवासी मजदूर आतंकियों के निशाने पर रहे हैं। टारगेट किलिंग का मकसद दहशत फैलाना है। वास्तव में जम्मू-कश्मीर में आतंकवाद दम तोड़ चुका है। अब केवल बचे-खुचे आतंकी पाकिस्तान में बैठे अपने आकाओं के इशारे पर कारयाराना हरकतों को अंजाम दे रहे हैं, ताकि अपनी मौजूदगी का अहसास कराते रहें।

अनुच्छेद 370 को हटाए जाने के बाद जम्मू-कश्मीर में परिवर्तन स्पष्ट रूप से दिखाई देने लगा है। अब कश्मीर में स्थिति शांतिपूर्ण और सामान्य है। घाटी में बाजार गुलजार हैं और देशभर के पर्यटक जम्मू-कश्मीर पहुंच रहे हैं। विकास की बड़ी परियोजनाएं शुरू की जा चुकी हैं। कश्मीरी आवाग के बच्चे एक के बाद एक उपलब्धियां हासिल करते जा रहे हैं। कश्मीरी आवाग की सोच में बहुत परिवर्तन आया है। कश्मीरी युवाओं की आंखों में उम्मीदों की चमक साफ दिख रही है। कश्मीरी युवा अब शिक्षा, उद्यमिता और सामाजिक कार्यों में तेजी से आगे बढ़ रहे हैं। सरकार की मिलन यु्थ जैसी पहलों के माध्यम से हजारों युवाओं को आर्थिक रूप से आत्मनिर्भर बनाया जा रहा है।

समसामयिक

युवा शक्ति: किसी का मोहरा नहीं, विकसित भारत का इंजन बने

भारत आज विश्व के सबसे युवा देशों में से एक है। यह केवल जनसांख्यिकीय तथ्य नहीं, बल्कि 21वीं सदी में भारत की सबसे बड़ी रणनीतिक शक्ति है। विकसित भारत, सेमीकंडक्टर, अंतरिक्ष अनुसंधान, हरित ऊर्जा, डिजिटल अर्थव्यवस्था और 'आत्मनिर्भर भारत' जैसे अभियानों की सफलता का आधार हमारी युवा शक्ति ही है।



डा मनमोहन प्रकाश (दैनिक अवन्तिका)


सूचना क्रांति के इस दौर में युवाओं के सामने सबसे बड़ी चुनौती तथ्य और भ्रम, तर्क और प्रचार, तथ्य राष्ट्रहित और संकीर्ण स्वार्थ के बीच अंतर करने की है। भारत जैसे लोकतंत्र में असहमति और शांतिपूर्ण विरोध संवैधानिक अधिकार है। किंतु यदि युवा ऊर्जा केवल राजनीतिक ध्रुवीकरण, भ्रामक सूचनाओं, सोशल मीडिया ट्रेंड्स और क्षणिक उत्तेजनाओं तक सीमित रह जाएगी, तो शिक्षा, परीक्षाएँ, रोजगार, सुशासन और अनुसंधान जैसे वास्तविक राष्ट्रीय मुद्दे पीछे छूट जाएँगे। जिन देशों ने अपनी युवा शक्ति को शिक्षा, अनुसंधान, उद्योग और नवाचार से जोड़ा है, वे ही दीर्घकाल में तकनीकी महाशक्ति बन सके हैं। डिजिटल क्रांति ने जहाँ युवाओं को अभूतपूर्व अवसर दिए हैं, वहीं डीपफेक, साइबर हेरेफेर और दुष्प्रचार जैसी नई चुनौतियाँ भी खड़ी की हैं। ऐसे समय में डिजिटल साक्षरता और सूचनाओं का सत्यापन प्रत्येक युवा का नैतिक दायित्व है।

भारत केवल एक विशाल उपभोक्ता बाजार नहीं, बल्कि विनिर्माण, रक्षा उत्पादन, फिनेटेक और नवाचार का वैश्विक केंद्र बन रहा है। यदि युवाओं की ऊर्जा निरंतर टकराव और वैचारिक कटुता में व्यय होगी, तो इसका प्रतिकूल प्रभाव देश के निवेश और उत्पादकता पर पड़ेगा। प्रगति केवल सरकारों से नहीं, बल्कि समाज की स्थिरता और युवाओं की रचनात्मक क्षमता से सुनिश्चित होती है। युवाओं को राजनीति में सक्रिय होना चाहिए, किंतु यह भागीदारी किसी दल का अधानुकरण करने या प्रचार-युद्ध का हिस्सा बनने तक सीमित नहीं होनी चाहिए। आज ऐसी युवा राजनीति की आवश्यकता है जो समस्याओं के व्यावहारिक समाधान प्रस्तुत करे। युवाओं को केवल नारे लगाने या धरना-प्रदर्शन के बजाय नीति-निर्माण, सामाजिक नवाचार और वैज्ञानिक अनुसंधान में सक्रिय भूमिका निभानी चाहिए। हिंसा और अराजकता से दूरी बनाना प्रत्येक जागरूक नागरिक का दायित्व है।

विकसित भारत का निर्माण प्रत्येक की बहसों से परे प्रयोगशालाओं, शिक्षण संस्थानों, स्टार्टअप हबों, खेतों और उद्योगों में होगा। आज देश को ऐसे युवाओं की आवश्यकता है जो दूरदर्शी उद्यमी, उत्कृष्ट शिक्षक, कुशल इंजीनियर और समर्पित नागरिक बनकर राष्ट्र निर्माण में योगदान दें। प्रत्येक युवा को यह तय करना होगा कि वह किसी के वैचारिक एजेंडे का मोहरा बनना चाहता है या विकसित भारत का दूरदर्शी निर्माता।

तुम्हें क्या मिलता है...!

दुनिया में कभी भी ऐसा नहीं चलता, दिमाग गरम रहें तो प्यार नहीं पलता।
क्यों? यूं स्वयं को इतना जला रहे हो, दूसरों को मानसिक संत्रास दे रहे हो।
बताओ ऐसा कर तुम्हें क्या मिलता है, क्रोध में कब प्रेम का फूल खिलता है।
अपने स्वभाव को भी दुर्रदीशी बनाओ, अपने प्रति सबके मन में प्रेम जगाओ।
मैंने माना बहुत ही कठिन है यह डगर, सोचो कैसे चलेगा ऐसे पुरें जंदगी भर।
कल को तुम तनहाँ ही तो रह जाओगे, सबके प्रेम से हमेशा वंचित हो जाओगे।



एक गोरा खिलाड़ी तो इस कदर बेकाबू हो गया कि स्कूल के एक खिलाड़ी को बूट से मारते हुए अंग्रेजी में गालियां देने लगा। दर्शकों में एक युवक ऐसा था जो अंग्रेजी का जानकार था। तब वह चुनार में अंग्रेजी के टयूशन के लिए मशहूर था। उसने गोरे को गाली देते हुए सुना तो सहन नहीं कर सका। वहीं मैदान से बांस का एक मोटा डंडा उखाड़ा और गाली दे रहे गोरे के ऊपर दनादन बरसाने लगा। 1899 की बात है। गिजापुर, उत्तर प्रदेश के चुनार में फुटबॉल का एक मैच चल रहा था। एक ओर सैनिक छावनी के गोरे सिपाही थे तो दूसरी ओर वहीं के मिडिल स्कूल के कर्मचारी। मैच में स्कूल की टीम जब भी बढ़त बनती, दर्शक जोश से भर उठते। गोल लगता तो उनकी

विचार-मंथन

इन्दौर, सोमवार 03 अगस्त 2026

प्रकृति की सुन्दरता में नया रंग

सावन : शिवभक्ति, प्रकृति और भारतीय संस्कृति का शुभ उत्सव



हैं। यह महीना ऊँच-नीच के भेदों को मिटाकर समाज के हर वर्ग को एक सूत्र में पिरोने का काम करता है।

भारत की समृद्ध संस्कृति और प्राचीन साहित्य में सावन की चर्चा हर कालखंड में बहुत गहराई से मिलती है। महाकवि कालिदास के मेघदूतम् से लेकर सूरदास, तुलसीदास के पदों और विभिन्न अंचलों के लोकगीतों तक, सावन के बादलों को प्रेम, विरह, श्रृंगार और ईश्वर से मिलन के जीवंत प्रतीक के रूप में दर्शाया गया है। भारत के विभिन्न हिस्सों में इस महीने को मनाने के तरीके हमारी विविधता में एकता का दर्शन करते हैं। उत्तर भारत में जहाँ विशाल कांवड़ यात्राएं निकलती हैं, हरियाली तीज और रक्षाबंधन की धूम होती है, वहीं गुजरात और महाराष्ट्र जैसे पश्चिमी राज्यों में श्रावण पूर्णिमा को नारली पूर्णिमा के रूप में मनाया जाता है, जहाँ मछुआरों और आम जन समुद्र देव की पूजा करते हैं। दक्षिण भारत में यद्यपि पंचांग की गणना अमावस्यांत कैलेंडर के कारण तिथियां थोड़ी भिन्न होती हैं, लेकिन वहाँ भी मानसून के आगमन और शिव मंदिरों में विशेष अनुष्ठानों का उत्साह और उमंग बिल्कुल समान होता है।

इतिहास के पन्नों को पलटें तो पता चलता है कि सावन चतुर्मास का वह अहम समय होता था जब प्राचीन काल में व्यापारिक और सैन्य यात्राएँ रोक दी जाती थीं। संत-महात्मा, विद्वान और यहाँ तक कि राजा-महाराजा भी एक ही स्थान पर रुककर अपना समय धर्म, साहित्य, कला और जनकल्याण के चिंतन में व्यतीत करते थे।

वर्तमान में सावन का यह उत्सव अपने पारंपरिक स्वरूप के साथ-साथ आधुनिकता के

जोर की आवाज आती- हिप-हिप हुर्रें! हर नारे में चुनार के लोगों का प्रतिरोध दिखता, जो गोरो के खिलाफ था। स्कूल की टीम ने एक-एक कर कई गोल किए और जीत गई। यह जीत गोरे खिलाड़ियों को रास नहीं आई। वे हिप-हिप हुर्रें से चिढ़ गए। उनके बीच का एक गोरा खिलाड़ी तो इस कदर बेकाबू हो गया कि स्कूल के एक खिलाड़ी को बूट से मारते हुए अंग्रेजी में गालियां देने लगा। दर्शकों में एक युवक ऐसा था जो अंग्रेजी का जानकार था। तब वह चुनार में अंग्रेजी के टयूशन के लिए मशहूर था। उसने गोरे की गाली देते हुए सुना तो सहन नहीं कर सका। वहीं मैदान से बांस का एक मोटा डंडा उखाड़ा और गाली दे रहे गोरे के ऊपर दनादन बरसाने लगा। उसे देखकर मैदान में और भी लोग

रंग में भी पूरी तरह ढल चुका है। आज के समय में लोग मंदिरों में जाकर रुद्राभिषेक तो करते ही हैं, साथ ही शहरी जीवन में तीज मिलन समारोह, डिजाइनर परिधानों के साथ सांस्कृतिक संध्याएं और सोशल मीडिया के माध्यम से भक्ति गीतों का आनंद भी लेते हैं। युवा वर्ग पूरे जोश और ऊर्जा के साथ कांवड़ यात्रा में

शामिल होता है, जिसमें अब आधुनिक सुविधाएं, डीजे की धुनें और समाजसेवियों द्वारा लगाए गए विशाल सेवा शिविर भी देखने को मिलते हैं, जो इस प्राचीन पर्व को एक नया सामाजिक विस्तार देते हैं।रूचियां और फुसंत की गतिविधियां

इस वर्ष सावन का पवित्र महीना 30 जुलाई से आरंभ होकर 28 अगस्त को श्रावण पूर्णिमा के साथ संपन्न होगा। इस पावन मास में शिवभक्तों के लिए सोमवार के व्रत का विशेष महत्व है, जो क्रमशः 3 अगस्त, 10 अगस्त, 17 अगस्त और 24 अगस्त को रखे जाएंगे। व्रतों और त्योहारों की इस सतत श्रृंखला में 9 अगस्त को कामिका एकादशी का व्रत एवं सावन शिवरात्रि 11 अगस्त को मनेगा जिसमें जलाभिषेक सर्वाधिक पुण्य माना जाता है। इसके पश्चात 15 अगस्त को सुहागिन स्त्रियों का प्रिय पर्व हरियाली तीज मनाया जाएगा, जिसमें वे माता पार्वती और भगवान शिव की आराधना कर अखंड सौभाग्य की कामना करेंगी। प्रकृति और जीवों के प्रति सम्मान दर्शाने वाला नाग पंचमी का पर्व 17 अगस्त को मनाया जाएगा और 23 अगस्त को श्रावण पुत्रदा एकादशी का व्रत रखा जाएगा। अंतंतः 28 अगस्त को भाई-बहन के प्रेम के प्रतीक रक्षाबंधन के पावन पर्व और श्रावण पूर्णिमा के साथ ही भक्ति, उल्लास और सामाजिक समरसता से भरा यह सावन मास अपनी पूर्णता को प्राप्त करेगा। सावन का यह पूरा कालखंड मूर्णता को यह सिखाता है कि जिस तरह बारिश की बूँदें धरती की तपन बुझाती हैं, उसी तरह ईश्वर की भक्ति और प्रकृति का सान्निध्य मनुष्य के मन की हर पीड़ा को हर कर उसे नवजीवन से भर देता है।

- **दुर्गेश्वर राय**

श्रावण मास में विशेष : भगवान शिव के साथ तीन का संयोग

सनातन धर्म में भगवान शंकर का अति महत्वपूर्ण स्थान है। ब्रह्मा, विष्णु और महेश इन त्रिमूर्ति के बिना इस सृष्टि की रचना की कल्पना असम्भव है। ये तीनों इस सृष्टि के रचनाकार हैं, रक्षक हैं और संहारक भी है। जब भक्तगण शिव भक्ति साहित्य का अध्ययन करते हैं तो यह पाते हैं कि शिव के जीवन में शैतन्य संख्या का अत्यधिक महत्व है-

- त्रिनेत्र-** इनके तीन नेत्र हैं। इनके तीसरे नेत्र का महत्वपूर्ण स्थान है। यह ज्ञानक्षुब्ध है। यह नेत्र जब शिवजी कुपित होते हैं तब खुलता है। कामदेव पर जब शिवजी क्रोधित हुए तब उन्होंने अपना तीसरा नेत्र खोलकर उसको भस्म कर दिया था। यह नेत्र शिव की असीम शक्ति का प्रतीक है। पृथ्वी पर जब अनाचार अत्याचार और अशान्ति फैलती है तब कुपित शिवजी अपना तृतीय नेत्र खोलकर विश्व में शान्ति स्थापित करते हैं।
- त्रिशूल-** शिवजी अपने हाथ में त्रिशूल धारण करते हैं। यह भी शूल, रज और तमो गुण का प्रतीक है। यह तीन कालों का प्रतिनिधित्व करता है। सत, रजत और तमो गुण भी इसमें समाविष्ट है। शिवजी ने गुणों को त्रिशूल रूप में



धारण कर रखा है। यह भूत, भविष्य और वर्तमान को इंगित करता है।

3 त्रिपुंड- सफेद चंदन से शिवजी अपने मस्तक पर तीन पंक्तियों से निर्मित तिलक धारण करते हैं जिसे त्रिपुंड कहा जाता है। त्रिपुंड में तीन रेखाएं होती हैं। प्रत्येक रेखा में नौ देवता होते हैं, इस प्रकार कुल सत्ताईस देवताओं का निवास त्रिपुंड में होता है। त्रिपुंड लगाने से सकारात्मक ऊर्जा और दिव्य शक्ति प्राप्त होती है। त्रिपुंड लगाने से अहंकार, अज्ञानता और मोह माया से मुक्ति प्राप्त होती है। त्रिपुंड की तीन रेखाएं ब्रह्मा, विष्णु और महेश की प्रतीक हैं।

4 बिल्व पत्र- भगवान शिव को बिल्व-पत्र अत्यधिक प्रिय है। इसमें भी तीन पत्र होते हैं। कहा जाता है कि माता

धर्म-आस्था

रुद्राष्टकम का प्रथम श्लोक : शिव के परब्रह्म स्वरूप का दिव्य उद्घोष

श्रावण मास आते ही देश के कोने-कोने में शिवालयों की घंटियाँ गुंजन लगती हैं। शिवभक्त जलाभिषेक, रुद्राभिषेक, महामूर्त्युंजय जप और रुद्राष्टकम के पाठ के माध्यम से भगवान शिव की आराधना करते हैं। करोड़ों श्रद्धालु प्रतिदिन श्रद्धापूर्वक रुद्राष्टकम का पाठ करते हैं, परंतु बहुत कम लोग इस बात पर विचार करते हैं कि गोस्वामी तुलसीदास ने इस अमर स्तोत्र का प्रारंभ भगवान शिव के जिघांषारी, त्रिशूलधारी अथवा नीलकंठ स्वरूप से नहीं, बल्कि उनके परब्रह्म स्वरूप की वंदना से क्यों किया।

रुद्राष्टकम का प्रथम श्लोक भारतीय दर्शन, वेदांत और भक्ति का अद्विभूत समन्वय है। यह केवल स्तुति नहीं, बल्कि शिवतत्त्व का ऐसा आध्यात्मिक परिचय है जो साधक को बाहरी उपासना से भीतर की अनुभूति तक ले जाता है।

नमामीश्वमीशान निर्वाणरूपं विभुं व्यापकं ब्रह्मवेदस्वरूपम् । निजं निगुणं निर्विकल्पं निरीहं चिदाकाशमाकाशवासं भजेऽहम् ॥

इस श्लोक का पहला ही शब्द नमामि सम्पूर्ण समर्पण का प्रतीक है। तुलसीदास कहते हैं—मैं उन ईशान, देवों के भी देव, भगवान शिव को प्रणाम करता हूँ। यहाँ शिव

किसी एक देवता के रूप में नहीं, बल्कि समस्त देवशक्तियों के मूल स्रोत के रूप में प्रतिष्ठित हैं। निर्वाणरूपम शब्द इस श्लोक का पहला दार्शनिक संकेत है। समान्यतः लोग मोक्ष को प्राप्त होने वाली अवस्था मानते हैं, पर तुलसीदास कहते हैं कि शिव केवल मोक्षदाता नहीं, स्वयं मोक्षस्वरूप हैं। जहाँ शिव का साक्षात्कार होता है, वहीं अहंकार, अज्ञान और बंधन का अंत हो जाता है। यही निर्वाण है। इसके बाद विभुं व्यापकं शब्द बताते हैं कि भगवान शिव किसी एक पर्वत, किसी एक मंदिर या किसी विशेष स्थान तक सीमित नहीं हैं। वे कण-कण में व्याप्त हैं। जिस प्रकार वायु सबको स्पर्श करती है और आकाश सबको धारण करता है, उसी प्रकार शिव समस्त चराचर जगत में समान रूप से विद्यमान हैं। यही उपनिषदों का संदेश भी है कि परमात्मा सर्वव्यापक है। ब्रह्मवेदस्वरूपम शब्द इस श्लोक का आध्यात्मिक शिखर है। वेद जिन परम सत्य की खोज करते हैं, जिनकी महिमा का निरंतर गान करते हैं, वही शिव हैं। यहाँ शिव किसी संप्रदाय विशेष के आराध्य नहीं, बल्कि वेदों द्वारा प्रतिपादित परब्रह्म हैं। यही कारण है कि सनातन परंपरा में शिव और ब्रह्म का भेद नहीं माना गया।

तुलसीदास इसके बाद भगवान शिव को निजम कहते हैं। अर्थात् वे स्वयंप्रकाश हैं, किसी अन्य सत्ता पर आश्रित नहीं। संसार की प्रत्येक वस्तु किसी न किसी कारण पर निर्भर है, परंतु शिव स्वयं कारणों के भी

आ गए। गोरो की बड़ी फजीहत हुई। गोरे की धुलाई करने वाला यह दुबला पतला युवक उसी स्कूल में अध्यापक था। बीस रुपए महीने की नौकरी उसे भीस्कूल से मिली थी, और इसकी उसे जरूरत भी थी। लेकिन घटना के बाद उसे चुनार छोड़ना पड़ा। इसके बाद उसने बनारस का रुख किया और आगे चलकर अन्याय के विरोध में डंडे की जगह कलम उठा ली। उसकी कलम भी इतनी ताकतवर निकली कि गोरे बर्दाश्त नहीं कर पा रहे थे। शुरु में उसने जो लिखा, सब जवाब कर लिया गया। लेकिन युवक न रुका, न अपने तेवर बदले। हां, अपना नाम और भाषा जरूर बदल ली। बदली हुई भाषा थी हिंदी, और बदला हुआ नाम था मुंशी प्रेमचन्द।

06 दैनिक अवन्तिका

चाय की दुकान

शहर के सबसे व्यस्त चौाहे पर

मन्नु की चाय की दुकान केवल एक गुमटी नहीं थी बल्कि उस पूरे इलाके की धड़कन थी जहाँ रोज सुबह से देर रात तक लोगों का तांता लगा रहता था। उस छोटी सी दुकान के कोने में लकड़ी की एक पुरानी बेंच रखी थी जहाँ हर शाम रामनाथ जी आकर बैठते थे। सफेद कुर्ता-पायजामा पहने और चेहरे पर एक अजीब सी खामोशी लिए रामनाथ जी जब भी आते तो मन्नु बिना कुछ पूछे मिट्टी के कुल्हड़ में कड़क अदरक वाली चाय उनके सामने रख देता था। रामनाथ जी चाय का केवल एक घूँट लेते और फिर उस आधे भरे कुल्हड़ को घंटे भर अपने हाथों में पकड़े टुकुर-टुकुर सामने की सड़क को निहारते रहते थे। मन्नु ने सालों से यह माजरा देखा था लेकिन उसने कभी उनसे इस बात का कारण पूछने की हिम्मत नहीं जुटाई थी। एक दिन जब दुकान पर ग्राहकों की भीड़ कुछ कम हुई तो मन्नु से रहा नहीं गया और वह हाथ में पोछा लिए उनके पास जाकर खड़ा हो गया। मन्नु ने बहुत ही सहेज कर अपनी बात रखते हुए पूछा रबाबूजी आप रोज आते हैं और इतनी बढ़िया गरम चाय का बस एक घूँट पीकर छोड़ देते हैं, बाकी की पूरी चाय ठंडी होकर बेकार हो जाती है, क्या हमारी चाय का स्वाद आपको पसंद नहीं आता या फिर कोई और बात है? रामनाथ जी ने एक गहरी सांस ली और अपने कांपते हाथों से उस कुल्हड़ की सहलाते हुए मुसकुराए। उनकी आँखों में एक अजीब सी चमक तैर गई और उन्होंने धीमी आवाज में कहा मन्नु भाई इस कुल्हड़ की मिठास तो मुझे उस राह पर ले जाती है जहाँ मेरा पूरा संसार बसा हुआ है। रामनाथ जी की बात सुनकर मन्नु की उत्सुकता और बढ़ गई क्योंकि उसे लगा कि शायद किसी पुराने प्याय या खोए हुए रिश्ते की कहानी अब बाहर आने वाली है। उन्होंने आगे बोलना शुरू किया मन्नु तुम्हें शायद पता नहीं है कि यह आधा भरा कुल्हड़ मेरे लिए सिर्फ चाय का बर्तन नहीं बल्कि उम्मीद की वह आखिरी किरण है जो मुझे रोज जीने की वजह देती है।



दिनांक - 03 अगस्त 2026
सोमवार
सूर्योदय - 06:02
सूर्यास्त 19:03
श्रावण मास
कुष्ण पक्ष
राहुकाल - 07:30 से 09:00 तक
तिथि - पंचमी 22:54
उपरांत व्रत
नक्षत्र - उत्तराभाद्रपदा 22:00
उपरांत रवती
योग - सुकर्म 21:13
उपरांत धृति करण - कीलव
चन्द्रमा - दिन पूर्ण मीन में रहेगा।
मुस्लिम मास - सावान मास 19 तारिख

मेघ-	व्यापार-व्यवसाय में बड़े सौदे बड़ा लाभ दे सकते हैं। आय में वृद्धि होगी। भूमि व भवन संबंधी बाधा दूर होगी।
वृषभ-	परीक्षा व साक्षात्कार आदि में सफलता प्राप्त होगी। निवेश शुभ रहेगा। भाग्य का साथ रहेगा। कुसंगति से बचें।
मिथुन-	नौकरी में अनुकूलता रहेगी। प्रसन्नता रहेगी। कुबुद्धि हावी रहेगी। स्वास्थ्य का ध्यान रखें। विवाद से दूर रहें।
कर्क-	कीमती वस्तुएं संधालकर रखें। शारीरिक कष्ट संभव है। परिवार के किसी सदस्य के स्वास्थ्य की चिंता रहेगी।
सिंह-	कोई ऐसा कार्य न करें जिससे कि नीचा देखा पड़ें। धनार्जन होगा।
कन्या-	आर्थिक उन्नति के प्रयास सफल रहेंगे। मित्रों का सहयोग कर पाएँगे। प्रारकम व प्रसिद्धा में वृद्धि होगी।
तुला-	अप्रत्याशित खर्च सामने आएँगे। कर्ज लेना पड़ सकता है।
वृश्चिक-	पुराना रोग उभर सकता है। पुराने पर नियंत्रण रखें। किसी भी अपरिचित व्यक्ति पर अंधविश्वास न करें।
धनु-	चिंता तथा तनाव बने रहेंगे। अपेक्षित कार्यों में विलंब होगा। ऐश्वर्य पर खर्च होगा। थकान महसूस होगी।
मकर-	यात्रा मनोरंजक लाभ देगी। राजभर रहेगा। जलबन्धनी व विवाद करने से बचें। पूजा-पाठ में मन लगेंगे।
कुंभ-	थकान महसूस होगी। किसी के व्यवहार से स्वाभिमान को ठेस पहुंच सकती है। कोई व कचहरी के काम अनुकूल रहेंगे।
मीन-	धार्मिक कार्यक्रम का आयोजन हो सकता है। प्लाभ के अक्षर हाथ आएँगे। प्रसन्नता रहेगी।

इन्दौर मंडी भाव

चना कांटा 6300 से 6350
विशाल 6050 से 6150
मसूर 6000
मोगर 5500 से 6500
उड़द बोल्ड 9500 से 9900
उड़द गमी 8800 से 9500
ग्रेविटी क्लीन 10000 से 10200
हल्का उड़द 4000 से 6000
काबुली डॉलर 7200 से 8500
काबुली रशियन 5800
बिटकी 5200 से 5300
सरसों फिमाड़ी 7800 से 8100
रायडा 7000 से 7100
करंज 5000 से 5200
सोयाबीन 7200
अलसी 8500 से 9000
तिल्ली 8000 से 9000
गहूँ फिल क्वालिटी 2500 से 2550
लोकरम 2750 से 2800
पूर्ण 2550 से 2600
मालवाज 2600 से 2650
मक्का 1975 से 2000
चना दाल 7700 से तुअर दाल 7400 से 7600
मूंग दाल 8800 से 8900
बेस्ट 9000 से 9100
मूंग मोगर 10900 से 11000
बेस्ट 11100 से 11200
उड़द दाल 10800 से 11000
बेस्ट 11100 से 11200
उड़द मोगर 12000 से 12300
बेस्ट 12400 से 12700
मसूर दाल 7950 से 8050
बेस्ट 8150 से 8250
रुपए प्रति क्विंटल।

आलू, प्याज, लहसुन भाव

आलू ज्योति नया 700 से 800
ज्योति राशन आलू 500 से 600
गुल्ला 300 से 400
रुपए प्रति क्विंटल बिका।
प्याज नया 1200 से 1300
पुराना 800 से 1000
एवरेज 500 से 700
गोल्टा 300 से 400
प्रति क्विंटल रहे।
लहसुन एक्सट्रा सुपर 13500 से 14000
देशी 10000 से 11000
एवरेज 8000
बारीक 4000
रुपए क्विंटल।

उज्जैन भाव

लोकवन गेहूँ- 2462-2946,
काबली- 5130-8211,
बड़ी- 4570-5600,
मसूर- 5801-7271,
सरसो- 7050-7601,
सोयाबीन 3536-7381,
तुअर- 4250-4250,
तिल्ली- 10491-11001,
मावा- 300
प्रतिकिलो।
सोना-चांदी-
सोना- स्टेण्ड- 1,41,700
रवा- 1,41,600
चांदी- टैव- 2,20,500
पाट- 2,20,000।

उज्जैन किराना

अशोक कुमार भगवानदास

152 फवारा चौक उज्जैन

किराना रेट
प्रति किलो,
चावल बासमती 75 से 200,
तिबार 68 से 130,
पोनिया 55 से 85,
दुकडी 32 से 65,
शेला 36 से 38,
परमल 35 से 44,
तुवर दाल निमाडी 135
महापूर 105 से 120,
तुअर दाल 80 से 120,
मूंगदाल 85 से 110,
मोगर 95 से 120,
उड़द मोगर 110 से 120,
उड़द दाल 95 से 100,
मसूरदाल 75 से 78,
चना दाल 72 से 80 ।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते हैं।
editor.awantika@gmail.com



अवैध कॉलोनी विकसित करने पर सात के खिलाफ मामला दर्ज

शुजालपुर। नगर पालिका परिषद शुजालपुर की शिकायत और कलेक्टर शाजापुर के आदेश के बाद अवैध आवासीय कॉलोनी विकसित करने के मामले में सात लोगों के खिलाफ शुजालपुर नगर थाने में एफ आईआर दर्ज की गई है। पुलिस के अनुसार प्रहलादसिंह, कृष्णपालसिंह, चंद्रसिंह, सतीष, सीमा, नीमा और रानी, निवासी तुलसी नगर शुजालपुर मंडी पर बिना भूमि डायवर्सन, कॉलोनाइजर पंजीयन, कॉलोनी विकास अनुमति तथा नगर एवं ग्राम निवेश से नक्शा स्वीकृत कराए बिना विभिन्न सर्वे नंबरों की भूमि पर कॉलोनी विकसित करने का आरोप है। नगर पालिका के प्रतिवेदन पर कलेक्टर ने एफ आईआर दर्ज करने के निर्देश दिए थे।

उत्कृष्ट सेवा पदक से 15 अधिकारी-कर्मचारी सम्मानित

आगर मालवा। आगर मालवो पुलिस मुख्यालय भोपाल के निर्देश पर गृह मंत्रालय द्वारा वर्ष 2024 के लिए केंद्रीय गृहमंत्री अति उत्कृष्ट सेवा पदक एवं केंद्रीय गृहमंत्री उत्कृष्ट सेवा पदक से सम्मानित जिला आगर मालवा के पुलिस अधिकारियों और कर्मचारियों का सम्मान समारोह पुलिस अधीक्षक कार्यालय में आयोजित किया गया। पुलिस अधीक्षक दिलीप कुमार सोनी ने पदक एवं प्रशस्ति-पत्र प्रदान कर सभी सम्मानित किया। एसपी सोनी ने कहा कि यह सम्मान केवल व्यक्तिगत उपलब्धि नहीं, बल्कि पूरे जिला पुलिस बल के लिए गौरव और प्रेरणा का विषय है। समारोह में निरीक्षक शाकम्बर सिंह रावत सहित सात अधिकारियों और कर्मचारियों को केंद्रीय गृहमंत्री अति-उत्कृष्ट सेवा पदक, जबकि उप निरीक्षक विक्रम सिंह चौहान सहित आठ अधिकारी-कर्मचारियों को केद्रीय गृहमंत्री उत्कृष्ट सेवा पदक से सम्मानित किया गया। इस दौरान बड़ी संख्या में पुलिस स्टाफ मौजूद रहा।

आकांक्षा ने भारत का प्रतिनिधित्व किया, 70 किग्रा वर्ग में जीत मिली

देवास। जिले की जूडो खिलाड़ी आकांक्षा श्रीवास्तव ने एशियन जूडो कैंडेट चैंपियनशिप में भारत का प्रतिनिधित्व किया। उन्होंने 70 किलोग्राम भार वर्ग में प्रतिस्पर्धा करते हुए प्रतियोगिता में सातवां स्थान हासिल किया। आकांक्षा मध्य प्रदेश से इस प्रतिष्ठित चैंपियनशिप में राज्य का प्रतिनिधित्व करने वाली चुनिंदा खिलाड़ियों में से एक थीं।आकांक्षा ने इससे पहले भी राष्ट्रीय स्तर पर अपनी प्रतिभा का प्रदर्शन किया है। उन्होंने चंडीगढ़ में आयोजित नेशनल कैडेट जूडो चैंपियनशिप में स्वर्ण पदक जीता था। इसी उत्कृष्ट प्रदर्शन के आधार पर उनका चयन भारत का प्रतिनिधित्व करने के लिए हुआ था।

बैड-बाजे के साथ जटाशंकर मंदिर पहुंचीं कावड़ यात्राएं

शुजालपुर। नगर के प्राचीन जटाशंकर महादेव मंदिर में सावन महीने के दौरान रोज आसपास के गांवों से महिला-पुरुष कावड़ यात्रा लेकर पहुंच रहे हैं। श्रद्धालु मंदिर में जल अभिषेक कर रहे हैं। शनिवार को नजदीकी ग्राम भीलखेड़ी भूगोर से सैकड़ों महिला-पुरुष बैड-बाजे के साथ पहुंचे। ओम नमः शिवाय के जयकार लगे। सभी ने मंदिर में जल अभिषेक किया। यात्रा में आगे बैड-बाजों पर धार्मिक गीतों की धुन बजती रही। इसमें महिलाएं सिर पर कलश लेकर चलीं। रास्ते में जगह-जगह अलग-अलग संगठनों ने पुष्प वर्षा की। पूरे सावन माह में इसी तरह आसपास के गांवों के लोग यहां जल अभिषेक करते हैं। आयोजन समिति ने श्रद्धालुओं के लिए विशेष इंतजाम किए हैं।

दो दिन में शमशान घाट चोरी का खुलासा, चार आरोपी गिरफ्तार

महिदपुर। महिदपुर पुलिस ने शमशान घाट में हुई चोरी की वारदात का मात्र दो दिनों में खुलासा करते हुए चार आरोपियों को गिरफ्तार कर उनके कब्जे से करीब 50 हजार रुपये मूल्य का चोरी गया सामान बरामद किया है। चोरी का सामान खरीदेने वालों को भी मामले में आरोपी बनाया गया है। गिरफ्तार आरोपियों को न्यायालय में पेश करने के बाद जेल भेज दिया गया। थाना प्रभारी अशोक पाटीदार के नेतृत्व में गठित टीम ने इस

मक्सी फोरलेन पुलिया निर्माण स्थल पर संकेतक गायब

कनासिया नाके के पास अंधेरे में बाइक सवार गिरने से घायल, निर्माण एजेंसी पर लापरवाही का आरोप

दैनिक अवन्तिका ►► मक्सी

शाजापुर जिले के मक्सी में फोरलेन निर्माण कार्य के दौरान सुरक्षा मानकों की अनदेखी का मामला सामने आया है। कानासिया नाले के पास निर्माणाधीन पुलिया पर चेतावनी संकेतक और सुरक्षा लाइटें नहीं होने के कारण शनिवार रात एक बाइक सवार गंभीर रूप से घायल हो गया। स्थानीय लोगों ने निर्माण एजेंसी की लापरवाही को हादसे की वजह बताते हुए कार्रवाई की मांग की है।

जानकारी के अनुसार, देवास जिले के नावदा निवासी अभिषेक शनिवार रात करीब 11 बजे पुलिया के पास से गुजर रहे थे। अंधेरा होने और निर्माण स्थल पर पर्याप्त सुरक्षा इंतजाम नहीं होने के कारण वह बाइक सहित गिर गए और गंभीर रूप से घायल हो गए। स्थानीय युवक रोहित पांचाल, राहुल लोधी और रोहित मालवीय ने तत्काल मदद कर डायल-112 की सहायता से उन्हें अस्पताल पहुंचाया।

रहवासियों का कहना है कि

चेतावनी बोर्ड और बैरिकेडिंग की मांग

स्थानीय नागरिकों ने आरोप लगाया कि करोड़ों रुपये की परियोजना के बावजूद कई स्थानों पर चेतावनी बोर्ड, रिफ्लेक्टर, फ्लोशिंग लाइट और मजबूत बैरिकेडिंग जैसी बुनियादी सुरक्षा व्यवस्थाएं नहीं हैं। उन्होंने प्रशासन से निर्माण एजेंसी की जिम्मेदारी तय करने और लापरवाही पाए जाने पर संबंधित ठेकेदार के खिलाफ सख्त कार्रवाई की मांग की।

रात के समय निर्माण स्थल का



अंदाजा लगाना मुश्किल हो जाता है। अचानक निर्माण क्षेत्र सामने आने से कई बाइक सवार संतुलन खो बैठते हैं और हादसे का शिकार हो रहे हैं। उनका कहना है

देवास मंडी में चोरों का आतंक

हर रविवार 2-3 मोबाइल व पर्स चोरी, लाउडस्पीकर से किया जा रहा अलर्ट

दैनिक अवन्तिका ►► देवास

देवास की फल एवं सब्जी मंडी में चोरी की लगातार बढ़ती घटनाओं ने व्यापारियों और खरीदारों की चिंता बढ़ा दी है। हालात ऐसे हैं कि मंडी प्रशासन को अब लाउडस्पीकर के जरिए लोगों को बार-बार सतर्क करना पड़ रहा है। मंडी में आने वालों से अपने मोबाइल, पर्स और दोपहिया वाहनों का विशेष ध्यान रखने की अपील की जा रही है, क्योंकि यहां चोर सक्रिय हैं।

मंडी में तैनात सुरक्षा गार्ड के मुताबिक, रविवार को सबसे अधिक भीड़ होने के कारण चोरी की घटनाएं भी बढ़ जाती हैं। औसतन हर रविवार 2 से 3 मोबाइल, 2 से 3 पर्स और 1 से 2 दोपहिया वाहन चोरी होने की शिकायतें सामने आती हैं। इसी वजह से पूरे दिन

सुरक्षा व्यवस्था पर उठे सवाल

लगातार हो रही चोरी की घटनाओं के बाद मंडी की सुरक्षा व्यवस्था पर भी सवाल खड़े होने लगे हैं। व्यापारियों और खरीदारों का कहना है कि रविवार को भारी भीड़ रहती है, इसलिए अतिरिक्त पुलिस बल और निगरानी की व्यवस्था की जानी चाहिए, ताकि चोरों पर प्रभावी अंकुश लगाया जा सके और लोग सुरक्षित माहौल में खरीदारी कर सकें।

लगातार अनाउसमेंट कर लोगों को सतर्क रहने की सलाह दी जा रही है। मंडी प्रशासन लोगों से अपील कर रहा है कि वे अपने मोबाइल और पर्स सुरक्षित रखें, दोपहिया वाहनों को लॉक करके ही खड़ा करें और किसी भी संदिग्ध व्यक्ति या गतिविधि की जानकारी तुरंत सुरक्षाकर्मियों या पुलिस को दें।

विकासखंड स्तरीय फुटबॉल प्रतियोगिता का समापन, 180 स्कूली खिलाड़ियों ने दिखाया दमखम

दैनिक अवन्तिका ►► शाजापुर

मैदान पर जीत की ललक, टीम भावना और युवाओं के जबरदस्त खेल कौशल के साथ शुक्रवार को शालेय खेल प्रतियोगिता के अंतर्गत विकासखंड स्तरीय फुटबॉल स्पर्धा का शानदार समापन हुआ।

इस रोमांचक खेल आयोजन में शहर के विभिन्न शासकीय और निजी स्कूलों के लगभग 180 बालक-बालिकाओं ने पूरी ऊर्जा के साथ हिस्सा लेकर अपनी प्रतिभा का लोहा मनवाया। स्कूली गेम्स के तहत 14, 17 और 19 आयु वर्ग बालक, बालिका की इस महत्वपूर्ण प्रतियोगिता का आयोजन जिला



शिक्षा अधिकारी दीपा कीर के मार्गदर्शन और विकासखंड शिक्षा अधिकारी राधावल्लभ कारपेंटर के निदेशन में किया गया। इस दौरान स्कूली बच्चों का उत्साह देखते ही बन रहा था। जिला क्रीड़ा अधिकारी बी.एल. गोयल ने बताया कि इस खेल महाकुंभ में विकासखंड के शासकीय उत्कृष्ट विद्यालय, एम.जी. कॉन्वेंट स्कूल, हिंद जूनियर कॉलेज, इटरनल स्कूल, विद्या कुंज और अन्य कई शासकीय एवं

निर्णायकों की रही अहम भूमिका

किसी भी खेल को निष्पक्ष और सफल बनाने में रेफरी की भूमिका सबसे अहम होती है। इस विकासखंड स्तरीय प्रतियोगिता को सफलतापूर्वक और विवादरहित संपन्न करने में निर्णायकों की टीम ने उत्कृष्ट कार्य किया। इनमें विजय ठाकुर, विनय चौधरी, विशाल, हिमांशु पाटीदार, पवन उचाड़िया, संचंप, राहुल और पवन ने मैच के दौरान अहम जिम्मेदारियां निभाईं। प्रतियोगिता के अंत में उत्कृष्ट प्रदर्शन करने वाले खिलाड़ियों की सराहना की गई।

अशासकीय विद्यालयों के खिलाड़ियों ने मैदान पर अपने खेल का उत्कृष्ट प्रदर्शन किया।

13 लाख के स्टॉप डैम का काम शुरू नहीं

खतेगांव। खतेगांव जनपद की ग्राम पंचायत लवरास में 13 लाख रुपए की लागत से स्वीकृत स्टॉप डैम का निर्माण दो साल बाद भी शुरू नहीं हो पाया है। ग्रामीणों में इस बात को लेकर नाजगंही है कि निर्माण कार्य शुरू होने से पहले ही 7 लाख रुपए से अधिक की राशि निकाली जा चुकी है। ग्रामीणों ने जनपद सौईओ को आवेदन देकर मामले की जांच और जिम्मेदारों पर कार्रवाई की मांग की है। ग्रामीणों की शिकायत के अनुसार, निर्माण कार्य के नाम पर अक्टूबर में वैध कंस्ट्रक्शन के माध्यम से करीब 5.55 लाख रुपए और रामदीन टेडर्स से पहले ही 7 लाख रुपए 1.80 लाख रुपए की राशि निकाली जा चुकी है। कुल मिलाकर 7 लाख 35 हजार रुपए से अधिक की राशि निकाली गई।

जाहिर सूचना

सर्व साधारण को सूचित किया जाता है कि भूमि स्वामी श्री पवन पिता स्व. अन्वाराम, निवासी-ग्राम टंकारिया पथ तहसील व जिला उज्जैन (म. प्र.) के मालिकी स्वामित्व में कृषि भूमि सर्वे क्रमांक-116/3 (S) रकबा 0.1800 हेक्टर ग्राम सुखनवासा, प. ह. नं.-90 तहसील उज्जैन जिला उज्जैन (म. प्र.) में स्थित है। उक्त कृषि भूमि सम्पूर्ण को क्रय करने सौदा मेरे पक्षकार ने उपरोक्त भूमि स्वामी से कर आंशिक राशि अदा कर दी है, शेष राशि का भुगतान कर, केवल विक्रय पत्र का पंजीयन करवाना है। उपरोक्त कृषि भूमि पर अन्य किसी व्यक्ति, संस्था, वित्तीय निकाय, बैंक, पेढी, समूह, शासकीय व अर्द्धशासकीय संस्था आदि से किसी भी प्रकार का कोई ऋण आदि लिया हो अथवा उक्त भूमि पर अन्य किसी का कोई स्वत्व, हित, आधिकार, सुखाधिकार अथवा भार, बोझ, दान, विक्रय, बक्षीस, सौदा चिट्ठी, अनुबंध, कब्जा, पारिवारिक विवाद आदि हो अथवा इस विक्रय व्यवहार से किसी भी प्रकार की कोई आपत्ति हो, तो इस जाहिर सूचना के प्रकाशन के 03 (तीन) दिन में अपनी आपत्ति मय लिखित प्रमाण के मेरे कार्यालय में आकर प्रस्तुत करें, ताकि उसका निराकरण किया जा सके, अन्यथा मेरे पक्षकार अपने हित में उक्त भूमि के विक्रय पत्र का ई पंजीयन उपरोक्त भूमि स्वामी से करा लेंगे व समाय अवधि गुजर जाने के पश्चात किसी भी प्रकार को कोई आपत्ति मान्य नहीं होगी। सूचित है। इति दिनांक-02.08.2026

राजकुमार प्रजापत एडवोकेट
कार्यालय-A-1 भरतपुरी काम्पलेक्स, देवास रोड उज्जैन (म.प्र.)
मोबा. 94259-46659



जेएनएस कॉलेज में मनाई मुंशी प्रेमचंद की जयंती

साहित्यिक योगदान को किया याद, विद्यार्थियों को मानवीय मूल्यों को अपनाने का दिया संदेश

शुजालपुर। जवाहरलाल नेहरू स्मृति शासकीय स्नातकोत्तर महाविद्यालय शुजालपुर में हिंदी विभाग एवं आंतरिक गुणवत्ता आरवासन प्रकोष्ठ के संयुक्त तत्वावधान में शुक्रवार को महान साहित्यकार एवं उपन्यास सम्राट मुंशी प्रेमचंद की जयंती श्रद्धा और सम्मान के साथ मनाई गई। कार्यक्रम का आयोजन महाविद्यालय के वराहमिहिर भवन स्थित वर्चुअल कक्ष में किया गया। कार्यक्रम का शुभारंभ मुंशी प्रेमचंद के चित्र पर माल्यार्पण एवं पुष्प अर्पित कर किया गया। हिंदी विभागाध्यक्ष डॉ. आनंद कुमार अजानोदिया ने प्रेमचंद के व्यक्तित्व एवं कृतित्व पर प्रकाश डालते हुए कहा कि उनका साहित्य सामाजिक चेतना, यथार्थवाद, मानवीय संवेदनाओं और राष्ट्रीय भावना का सशक्त दस्तावेज है। उनकी रचनाएं आज भी समाज को सत्य, समानता, नैतिकता और मानवता का संदेश देती हैं। महाविद्यालय के प्राचार्य डॉ. राजेश कुमार शर्मा ने कहा कि मुंशी प्रेमचंद भारतीय साहित्य के ऐसे युगष्टा लेखक थे, जिन्होंने अपनी रचनाओं के माध्यम से समाज की वास्तविक परिस्थितियों को प्रभावी ढंग से प्रस्तुत किया। विद्यार्थियों को उनके साहित्य का अध्ययन कर जीवन में मानवीय मूल्यों को आत्मसात करना चाहिए। कार्यक्रम में विद्यार्थियों को मुंशी प्रेमचंद की प्रमुख कृतियों एवं साहित्यिक योगदान की जानकारी दी गई।

लापता मजदूर का शव तालाब में मिला:तीन डॉक्टरों ने किया पीएम, घर से था लापता

बड़ौद। बड़ौद थाना क्षेत्र स्थित ग्राम मदकोटा के तालाब में एक लापता मजदूर का शव मिला है। मृतक की पहचान राजस्थान के झालावाड़



जिले के निवासी के रूप में हुई है। पुलिस ने मर्ग कायम कर मौत के कारणों की जांच शुरू कर दी है। पुलिस के अनुसार, मृतक की पहचान शिव सिंह (50) पुत्र सुलतान सिंह, निवासी ग्राम

लोहारिया, थाना डग, जिला झालावाड़ (राजस्थान) के रूप में हुई है। वह ग्राम पिपलिया हमीर में नागू सिंह पुत्र गंगाराम के यहां मजदूरी करता था। नागू सिंह ने 31 जुलाई को शिव सिंह की गुमशुदगी की रिपोर्ट बड़ौद थाने में दर्ज कराई थी। शुक्रवार (1 अगस्त) शाम को ग्रामीणों ने मदकोटा तालाब में एक शव देखा। उन्होंने तुरंत इसकी सूचना पुलिस को दी। बड़ौद थाना पुलिस मौके पर पहुंची और ग्रामीणों की मदद से शव को तालाब से बाहर निकलवाया। इसके बाद शव को शासकीय अस्पताल के शवगृह में सुरक्षित रखवाया गया। रविवार सुबह करीब 11 बजे तीन डॉक्टरों के पैनल द्वारा शव का पोस्टमार्टम किया गया। पोस्टमार्टम के बाद शव परिवजनों को सौंप दिया गया। बड़ौद थाना पुलिस ने मामले में मर्ग कायम कर जांच शुरू कर दी है। पुलिस का कहना है कि मौत के वास्तविक कारणों का पता लगाने के लिए सभी पहलुओं पर जांच की जा रही है। पोस्टमार्टम रिपोर्ट और जांच के आधार पर आगे की कार्रवाई की जाएगी।

मोहन बड़ौदिया की गोशाला पर लमा ताला

एक महीने से गोवंश सड़कों पर भटकने को मजबूर, हादसे का खतरा

मोहन बड़ौदिया। मध्य प्रदेश सरकार की मोहन बड़ौदिया की गोशाला पिछले एक महीने से बंद पड़ी है। पक्के बिजली कनेक्शन के बिना संचालन समिति ने इसे बंद कर दिया है, जिससे निराश्रित मवेशी एक बार फिर सड़कों और खेतों में भटकने को मजबूर है। जानकारों के मुताबिक, इस गौशाला को पिछले तीन सालों से कामचलाऊ इंतजामों के सहारे चलाया जा रहा था। बिजली कनेक्शन न होने से पानी की सप्लाई नहीं हो पा रही थी और टैंकों के जरिए पानी की व्यवस्था करनी पड़ती थी। लगातार आर्थिक तंगी और संसाधनों की कमी से परेशान होकर गोशाला समिति ने इसे बंद करने का फैसला ले लिया। समिति के अध्यक्ष ने मीडिया को बताया कि बिजली की सुविधा न होने के कारण ही संचालन रोकना पड़ा है। गोशाला बंद होने से इलाके में लावारिस घूमते मवेशियों की संख्या अचानक बढ़ गई है। शुक्रवार रात 8 बजे मोहन बड़ौदिया के मुख्य आगर-सारंगपुर रोड के साथ-साथ जनपद और तहसील कार्यालय के सामने सड़कों पर बड़ी संख्या में गाय-मवेशी बैठे दिखाई दिए। इससे रोड एक्सीडेंट और किसानों की फसलों के नुकसान का खतरा काफी बढ़ गया है। मोहन बड़ौदिया के गांव वालों ने सरकार और संबंधित विभाग से जल्द से जल्द बिजली और पानी का पक्का इंतजाम करने की मांग की है।

कार्यालय नगर परिषद पोलायकलां जिला शाजापुर (म.प्र.) अधिसूचना/सार्वजनिक सूचना निर्माण एवं विध्वंस अपशिष्ट (C&D Waste) प्रबंधन एवं धूल निवर्णण संबंधी

नगर परिषद पोलायकलां क्षेत्र के समस्त नागरिकों, भवन निर्माताओं, ठेकेदारों, विकासकर्ताओं एवं कार्यदायी संस्थाओं को सूचित एवं अपील की जाती है कि निर्माण एवं विध्वंस कार्यों के दौरान पर्यावरण संरक्षण, स्वच्छता एवं जनस्वास्थ्य को ध्यान में रखते हुए Construction & Demolition Waste Management Rules, 2025 के प्रावधानों का पालन करना अनिवार्य है।

निर्माण एवं विध्वंस कार्यों के दौरान उड़ने वाली धूल एवं मलबे से प्रदूषण, यातायात बाधित होने तथा आमजन को असुविधा होती है। इसे रोकने के लिए निम्न निर्देशों का पालन किया जाना आवश्यक होगा—

- निर्माण स्थल को चारों ओर से टीन शीट, ग्रीन नेट अथवा अन्य उपयुक्त सामग्री से ढंककर सुरक्षित किया जाए।
- निर्माण साधनी जैसे रेत, सीमेंट, मिट्टी एवं मलबा खुले में न रखें तथा उसे ढंककर सुरक्षित रखा जाए।
- निर्माण एवं विध्वंस अपशिष्ट की सड़क, नाली अथवा सार्वजनिक स्थानों पर न फैलाया जाए।
- धूल निवर्णण के लिए आवश्यकता अनुसार नियमित रूप से पानी का छिड़काव किया जाए।
- निर्माण कार्य से उत्पन्न मलबे का पृथक संग्रहण कर अधिकृत स्थान पर ही निस्तारण किया जाए।
- मलबे का परिवहन ढंककर किया जाए, ताकि सड़क पर धूल एवं कचरा न फैले।
- निर्माण स्थल के आसपास स्वच्छता बनाए रखते हुए सुरक्षित आवागमन सुनिश्चित किया जाए।

नगर परिषद पोलायकलां सभी नागरिकों एवं निर्माण एजेंसियों से सहयोग की अपेक्षा करती है, ताकि स्वच्छ, सुरक्षित एवं प्रदूषणमुक्त शहरी वातावरण का निर्माण किया जा सके। निर्देशों का पालन नहीं करने पर संबंधित व्यक्तियों एवं संस्थाओं के विरुद्ध प्रचलित नियमों के तहत निम्नानुसार कार्रवाई की जाएगी।

यह अधिसूचना जनहित में तत्काल प्रभाव से जारी की जाती है।
मुख्य नगर पालिका अधिकारी
नगर परिषद पोलायकलां, जिला शाजापुर (म.प्र.)

स्कूली छात्राओं ने बनाया समाचार पत्र

महिदपुर रोड। नगर के शासकीय कन्या हाई स्कूल में समाचार पत्र लेखन प्रतियोगिता का आयोजन किया गया छात्राओं ने रुचि पूर्वक अपने शिक्षक शिक्षिकाओं के मार्गदर्शन में समाचार पत्र तैयार किया छात्राओं ने समाचार पत्रों का नामकरण भी किया छात्राओं ने सुंदर समाचारों के समाचार पत्र तैयार किये समाचार पत्र निर्माण प्रतियोगिता में विद्यालय के चारों सदन रानी लक्ष्मीबाई सदन, रानी दुर्गावती सदन ,रानी अहिल्याबाई सदन, रानी पद्मावती सदन, की छात्राओं ने भाग लिया समाचार पत्र निर्माण प्रतियोगिता में प्रथम एवं द्वितीय स्थान प्राप्त छात्राओं को प्राचार्य अनिल सेठिया, गोपाल तंवर, स्नेहलता शर्मा,बापु लाल चंद्रवंशी,संकेश चौहड़िया आदि ने शौद्ध देकर सम्मानित किया गया उक्त जानकारी विद्यालय की सीसीएलई प्रभारी पूनम रॉय ने दी।

नवोदय विद्यालय में प्रवेश के आवेदन की अंतिम तिथि 7 अगस्त सुसनेर। पी.एम. श्री स्कूल जवाहर नवोदय विद्यालय, आकली में शैक्षणिक सत्र 2027-28 के लिए कक्षा 6 में प्रवेश हेतु ऑनलाइन आवेदन की अंतिम तिथि बढ़ाकर 7 अगस्त 2026 कर दी गई है। इससे पहले आवेदन की अंतिम तिथि 31 जुलाई निर्धारित थी। तिथि बढ़ने से अब पात्र विद्यार्थियों को आवेदन के लिए अतिरिक्त समय मिल गया है। विद्यालय प्राचार्य ने बताया कि नवोदय विद्यालय समिति के नियमों के अनुसार आगर मालवा जिले के वे विद्यार्थी आवेदन के पात्र हैं, जो वर्तमान शैक्षणिक सत्र 2026-27 में किसी मान्यता प्राप्त विद्यालय में कक्षा 5 में अध्ययनरत हैं। अभ्यर्थी की जन्मतिथि 1 मई 2015 से 31 जुलाई 2017 (दोनों तिथियां सम्मिलित) के बीच होना अनिवार्य है तथा समिति द्वारा निर्धारित अन्य पात्रता शर्तों का पालन करना आवश्यक होगा।

स्व. नवलखा की पुण्यतिथि पर गौसेवा कर दी श्रद्धांजलि

महिदपुर। स्व. दिलीप नवलखा की आठवीं पुण्यतिथि के अवसर पर आदिनाथ गुप द्वारा स्थानीय गौशाला में गौसेवा कर उन्हें भावपूर्ण श्रद्धांजलि अर्पित की गई। इस अवसर पर गौमाताओं को हरा चारा, गुड़ एवं पौष्टिक पशु आहार वितरित किया गया। उपस्थित सभी सदस्यों ने स्व.दिलीप नवलखा जी के समाजसेवा, मानवीय मूल्यों एवं सेवा भाव को स्मरण करते हुए उनके बताए आदर्शों पर चलने का संकल्प लिया तथा उनकी पुण्य स्मृति में दो मिनट का मौन रखकर श्रद्धासुमन अर्पित किए।

रविदास जी महाराज को श्रद्धापूर्वक नमन किया



महिदपुर। समरसता संकल्प अभियान के तहत महिदपुर विधानसभा के नारायण धाम शक्ति केंद्र पर संत शिरोमणि गुरु रविदास जी महाराज के चित्र पर दीप प्रज्वलित कर उन्हें श्रद्धापूर्वक नमन किया गया। तत्पश्चात स्वच्छता का संदेश देते हुए परिसर में साफ-सफाई कर स्वच्छ एवं समरस समाज के निर्माण का संकल्प लिया गया। इस अवसर पर नरेंद्र चौहान जिला सहसंयोजक, एवं वरिष्ठ भाजपा कार्यकर्ता डॉ. मोहन शर्मा, दशरथ पवार, संजय अंजना (पूर्व किसान मोर्चा उपाध्यक्ष), मेहरबान गोयल (रानीपुरा), गोपीलाल बामणिया (नारायण धाम) बहादुर सिंह आंजना (चिरमिया) नगुलाल नायक, संजय जोगचंद तथा श्री भगवान सिंह गोयल (सरपंच) एवं श्रीमती दीपा बामणिया (नगर मंडल मंत्री) आसाराम आंजना रामेश्वर आंजना जगदीश शर्मा अशोक आंजना पन्नालाल नायक टीकम शर्मा सदाजी आंजना आत्माराम जी सरपंच बालू सिंह आंजना जीवन सिंह अंजना भगत सिंह चौहान रामेश्वर चौधरी भगत सिंह शोक्कम, बड़नगर के संचालक विनयशर्मा व जूनों से निरंतर वृक्षारोपण कर पर्यावरण संरक्षण

सावन माह में भक्तिमय हुआ सुसनेर, मंदिरों में उमड़ रहे श्रद्धालु

भोलेनाथ के आकर्षक श्रृंगार के साथ भजनों से भक्ति

दैनिक अवन्तिका ➤ सुसनेर

श्रावण मास के आगमन के साथ ही नगर पूरी तरह शिव भक्ति में रंग गया है। सुबह से लेकर देर शाम तक शिवालयों में श्रद्धालुओं की आवाजाही बनी हुई है। मंदिरों में भगवान भोलेनाथ के विशेष श्रृंगार, रुद्राभिषेक, पूजन-अर्चन, आरती और भजन-कीर्तन के आयोजन से वातावरण पूरी तरह भक्तिमय हो गया है। हर ओर हर-हर महादेव और बम-बम भोले के जयघोष सुनाई दे रहे हैं। सावन के पवित्र माह में श्रद्धालु भगवान शिव का जलाभिषेक कर परिवार की सुख-समृद्धि और खुशहाली की कामना कर रहे हैं।

शुक्रवार को शुक्रवारिया चौराहा स्थित श्री राम जानकी मंदिर में भगवान भोलेनाथ का आकर्षक चंग श्रृंगार किया गया। रंग-बिरंगे फूलों, बेलपत्र, धतूरा, भस्म और मनमोहक सजावट से सुसज्जित भगवान शिव के दर्शन के लिए बड़ी संख्या में श्रद्धालु



मंदिर पहुंचे। दिनभर श्रद्धालुओं ने पूजन-अर्चन कर भोलेनाथ का आशीर्वाद प्राप्त किया। शाम के समय मंदिर परिसर में महिला मंडल के तत्वावधान में भजन-कीर्तन का आयोजन हुआ, जिसमें महिलाओं ने भगवान शिव, श्रीराम और माता पार्वती की महिमा का गुणगान करते हुए एक से बढ़कर एक भजनों की प्रस्तुति दी। भजनों पर श्रद्धालु भाव-विभोर होकर झुम उठे और पूरा मंदिर परिसर



भक्तिरस में सराबोर हो गया। मंदिर समिति ने बताया कि पूरे सावन माह प्रतिदिन शाम को भजन-कीर्तन का आयोजन किया जाएगा। इसमें नगर की महिलाएं एवं श्रद्धालु नियमित रूप से भाग लेकर अपनी प्रस्तुतियां देंगी। सावन के प्रत्येक सोमवार सहित विशेष तिथियों पर भी विशेष पूजन, आरती एवं धार्मिक कार्यक्रम आयोजित किए जाएंगे। इधर, तहसील परिसर स्थित संकट

मामा का अटूट प्यार और स्नेह सदा भांजे-भाजियों के लिए रहेगा- मंत्री चौहान

दैनिक अवन्तिका ➤ भौरासा

भोपाल से देवास दिशा समिति बैठक में शामिल होने जा रहे पूर्व मुख्यमंत्री एवं केंद्रीय कृषि मंत्री शिवराज सिंह चौहान का भौरासा फांटे पर क्षेत्रीय विधायक डॉ राजेश सोनकर के मार्गदर्शन में एवं मंडल अध्यक्ष प्रतिनिधि अनिल चावड़ा के नेतृत्व में भव्य स्वागत किया गया इस दौरान मुख्य रूप से भाजपा जिला अध्यक्ष रावसिंह संघव के साथ समस्त भाजपा पदाधिकारी एवं कार्यकर्ता उपस्थित थे।

कार्यकर्ताओं ने आतिशबाजी पुष्प वर्षा एवं फूल माला पहनाकर स्वागत किया गया इस दौरान मंत्री चौहान ने सभी का आभार व्यक्त



किया एवं कहा कि आपके मिले इस अपार स्नेह का मैं सदा ऋणी रहूंगा एवं जनता ही मेरी भगवान है और मैं उनका सेवक हूँ ये सेवक सदा मेरी प्यारी जनता का है और रहेगा ओर मेरे प्यारे भांजा भाजियों के प्रति जो मामा का अटूट प्रेम है।

सोनकच्छ विधानसभा में हमारे विकासशील विधायक डॉ

सोनकर हे जो क्षेत्र के विकास के लिए सतत लगे हुए हमेशा विकास कार्यों की चर्चा के लिए समर्वाधित मंत्रियों से मुलाकात करते है।

इस अवसर नगर परिषद अध्यक्ष संजय जोशी, उपाध्यक्ष जयसिंह राणा,मंडल महामंत्री कैलाश यादव,रामचरण धाकड़, पूर्व अध्यक्ष बाबूलाल डोटिया, आदि उपस्थित थे।

बीमा क्लेम नहीं मिलने पर किसानों ने एसडीएम को सौंपा ज्ञापन

सारंगपुर। ग्राम पंचायत बिनोदीपुरा के किसानों ने वर्ष 2024-25 की खरीफ फसल के बीमा क्लेम की राशि अब तक नहीं मिलने से नाराज होकर बुधवार को अनुविभागीय अधिकारी रोहित बम्हारे को ज्ञापन सौंपा। किसानों ने मांग की कि बीमा कंपनी द्वारा लंबित क्लेम की राशि शीघ्र उनके खातों में जमा कराई जाए।ज्ञापन में बताया गया कि ग्राम पंचायत बिनोदीपुरा सहित ग्राम खाखपुरा एवं जीवाजीपुरा में वर्ष 2024-25 के दौरान खरीफ फसल प्राकृतिक कारणों से नष्ट हो गई थी। इससे किसानों को भारी आर्थिक नुकसान उठाना पड़ा। इसके बावजूद बीमा कंपनी द्वारा किसी भी किसान को फसल बीमा क्लेम की राशि नहीं दी गई और न ही इस संबंध में कोई कार्रवाई की गई। किसानों का कहना है कि फसल खराब होने के बाद भी राहत नहीं मिलने से उनकी आर्थिक स्थिति लगातार कमजोर होती जा रही है। खेती-किसानी का कार्य प्रभावित हो रहा है और आगामी फसल की तैयारी में भी कठिनाइयों का सामना करना पड़ रहा है।

पर्यावरण संरक्षण का संकल्प

संस्था अविचल ने शुरू किया वृहद पौधारोपण अभियान

दैनिक अवन्तिका ➤ बड़नगर

पर्यावरण संरक्षण एवं नगर को हरा-भरा बनाने के उद्देश्य से नवगठित सामाजिक संस्था अविचल द्वारा रेलवे स्टेशन परिसर, बड़नगर में पांच दिवसीय वृहद वृक्षारोपण अभियान का शुभारंभ किया गया। अभियान के अंतर्गत विभिन्न प्रजातियों के कुल 101 पौधे रोपित किए जाएंगे। प्रथम दिवस संस्था के सदस्यों, नगर के वरिष्ठ पत्रकारों, समाजसेवियों एवं युवाओं की सहभागिता से उत्साहपूर्ण वातावरण में पौधारोपण संपन्न हुआ।

उल्लेखनीय है कि स्वस्तिक हॉरो शोक्कम, बड़नगर के संचालक विनयशर्मा व जूनों से निरंतर वृक्षारोपण कर पर्यावरण संरक्षण



के क्षेत्र में उल्लेखनीय योगदान देते आ रहे हैं। उनकी इसी प्रेरणादायी परंपरा को उनके पुत्र एवं संस्था अविचल के अध्यक्ष उल्लेख विनय शर्मा ने नई ऊर्जा, व्यापक स्वरूप और युवा सहभागिता के

साथ आगे बढ़ाया है। उज्ज्वल शर्मा के नेतृत्व में प्रारंभ हुए इस अभियान का उद्देश्य केवल पौधे लगाना नहीं, बल्कि उनकी नियमित देखभाल एवं संरक्षण सुनिश्चित करना भी है।

अभियान के प्रथम दिवस नगर के प्रमुख पत्रकारों में सत्यनारायण शर्मा, नरेंद्र राजावत, प्रेमचंद त्रिवेदी, विजय गोखर, अजय जैन, रामनिवास नाळल एवं अरविंद व्यास सहित अनेक



स्पोर्ट्स क्लब व खो-खो क्लब के खिलाड़ियों ने गुरु पर्व मनाया

दैनिक अवन्तिका ➤ सारंगपुर

सारंगपुर खेल मैदान पर स्पोर्ट्स क्लब व खो खो क्लब सारंगपुर के खिलाड़ियों द्वारा कोच भारत भेरवे का गुरु पूर्णिमा पर शाल श्रीफल और साफा बांधकर सम्मान किया गया। खो खो संघ राजगढ़ सचिव भेरवे के द्वारा निरंतर खो खो मैदान पर अनेकों खिलाड़ियों को साल भर तैयार किया जाता है।

हर वर्ष की तरह इस वर्ष भी सभी सीनियर जूनियर खिलाड़ियों ने अपने गुरु का सम्मान किया आज भी जब कुछ बच्चे हमारे

सुख-समृद्धि का आशीर्वाद प्राप्त किया

श्रद्धालु वत-उपवास रखकर भगवान शिव की आराधना में जुटे हैं। शाम के समय मंदिरों में दीपों की रोशनी, घंटों और शंखनाद के बीच होने वाली आरती से वातावरण और भी आध्यात्मिक हो जाता है। श्रद्धालुओं का कहना है कि सावन में भगवान शिव की आराधना से मन को शांति मिलती है और जीवन में सुख-समृद्धि का आशीर्वाद प्राप्त होता है। श्रावण मास के दौरान नगर में प्रतिदिन हो रहे धार्मिक आयोजनों से सुसनेर का वातावरण पूरी तरह शिवमय हो गया है। मंदिरों में उमड़ रही श्रद्धालुओं की भीड़ और लगातार गुंज रहे। भजन-कीर्तन इस बात का प्रमाण हैं कि सावन का यह पावन पर्व नगरवासियों के लिए आस्था, श्रद्धा और आध्यात्मिक ऊर्जा का विशेष अवसर बन गया है।

सावन माह के चलते नगर के अन्य शिवालयों में भी धार्मिक आयोजनों की श्रृंखला प्रारंभ हो चुकी है।



पर्यावरण संरक्षण मुहिम के तहत पौधारोपण

खाचरोद। साँसे हो रही कम, आओ पेड़ लगाए हम पर्यावरण संरक्षण मुहिम के अंतर्गत श्री धाकड़ महासभा युवा संघ जिला उज्जैन इकाई के अध्यक्ष एवं स्वच्छता समिति के सभापति श्री नारायण मंडावलिया के नेतृत्व में खाचरोद के रतलाम रोड स्थित खारी मीठी बावड़ी पर एक विशेष स्वच्छता एवं पौधरोपण अभियान चलाया गया, जिसके तहत श्रमदान कर उबड़-खाबड़ और गंदगी से फंसी हुई जगह को साफ और समतल करते हुए आम, कटहल, जामुन, पीपल, नीम व विभिन्न औषधीय प्रजातियों के पौधे रोपे गए तथा पौधों की सुरक्षा के लिए ट्री गार्ड लगाने के साथ-साथ पर्यावरण प्रेमियों को इनके बड़े होने की जिम्मेदारी भी सौंपी गई; इस अवसर पर दयाराम धाकड़, बगदीराम मंडावलिया, रमेश नंदेडा, हरिराम काकर, शंकरलाल मंडावलिया, राधेश्याम मेहता, घनश्याम जी नायमा, मुकेश मंडावलिया, अशोक जी सीगीतला, नारायण मेहता, धर्मेन्द्र नंदेडा, महेश बंबोरिया,गोपाल बामता मदन बंबोरिया सहित बड़ी संख्या में धाकड़ समाजजन उपस्थित रहे।

नशे से दूरी , है जरूरी 2.0 अभियान अंतर्गत हेतु बच्चों को बताए नशे के दुष्परिणाम



बडौद। नशे से दूरी , है जरूरी 2.0 अभियान अंतर्गत बच्चों को अपने आसपास जागरुकता फैलाने हेतु शासकीय नवीन हाईस्कूल बापचा बडौद में दोनों के माध्यम से नशे के दुष्परिणाम बताए गए । विकासखंड शिक्षा अधिकारी एवं संस्था प्राचार्य डॉ दशरथ कुमार गवली द्वारा रचित दोहों का शिक्षक कैलाश भावसार द्वारा गायन कर संदेश सम्प्रेषित किया गया। इस अवसर पर संस्था के शिक्षक विष्णु परिहार , सुनील कुमार जोशी, कालूराम दांगी, तृप्ति श्रृंगी दशरथ सिंह परिहार उपस्थित थे ।

झारखंड से चलकर डाक कावड़ यात्रा के रूप में फुलेश्वर महादेव का करेगे जलाभिषेक



खरसौदकलां। श्रावण मास के पावन अवसर पर फुलेश्वर महादेव मंदिर से 50 युवाओं का डाक कांवड़ यात्रियों का जत्था बैजनाथ धाम (झारखंड) के लिए शनिवार को उत्साहपूर्वक रवाना हुआ। कांवड़ यात्रियों ने रवाना होने से पहले फुलेश्वर महादेव मंदिर में भगवान शिव का पूजन-अर्चन कर यात्रा के सफल एवं मंगलमय होने की प्रार्थना की। सलवा निवासी कांवड़ यात्री बनवारीलाल यादव ने बताया कि दल लगभग 1100 किलोमीटर की कठिन डाक कांवड़ यात्रा लगातार दौड़ते हुए मात्र पांच दिनों में पूरी करेगा। बैजनाथ धाम एवं विश्वनाथ मंदिर से पवित्र गंगाजल भरने के बाद कांवड़िए गुरुवार को वापसी यात्रा प्रारंभ करेंगे और लगातार दौड़ते हुए सोमवार को खरसौदकलां पहुंचकर फुलेश्वर महादेव मंदिर में भगवान शिव का जलाभिषेक करेंगे। उन्होंने बताया कि पूरी यात्रा के दौरान श्रद्धालु पूरी निष्ठा, अनुशासन और सेवा भाव के साथ यात्रा करेंगे। कांवड़ यात्रियों के भोजन एवं प्रसादी की निःशुल्क व्यवस्था सांवलिया तीर्थ, आमला द्वारा की गई है। यात्रा को लेकर युवाओं में विशेष उत्साह देखा गया।


शिक्षकों के सेवानिवृत्त होने पर सहयोगियों ने किया, विदाई एवं सम्मान कार्यक्रम आयोजित



महिदपुर रोड । शिक्षक समाज एवं राष्ट्र का निमार्ता होता है वह समाज का गढ़ने का काम करता है एक अच्छा शिक्षक शिल्पकार के समान होता हैं। यह बात नगर के शासकीय उच्चतर माध्यमिक विद्यालय में शिक्षकों के सेवानिवृत्त होने पर आयोजित विदाई एवं सम्मान समारोह में मुख्य अतिथि के रूप में बोलते हुए विकासखंड शिक्षा अधिकारी रामेश्वर सोनी ने व्यक्त किये। कार्यक्रम में शासकीय कन्या हाई स्कूल के प्रधानाध्यापक विमल सूर्यवंशी शासकीय प्राथमिक विद्यालय सरवन खेड़ा के प्राथमिक शिक्षक प्रेमचंद छाबड़ा को सेवानिवृत्त होने पर शाल श्रीफल साफा बांधकर तथा प्रशस्ति पत्र भेंट कर सम्मानित किया गया। विद्यालय के शिक्षक शांतिलाल सूर्यवंशी, शिक्षक अनुपम त्रिवेदी शिक्षिका सुजाता राय का स्थानांतरण होने पर उनका भी सम्मान किया गया विशेष अतिथि शासकीय हाई स्कूल पेटलावद के प्राचार्य प्रदीप सिंह सौलंकी, वरिष्ठ शिक्षक अशोक पोरवाल, जन शिक्षक मोहनलाल चंद्रवंशी रहे अध्यक्षता संकुल प्राचार्य एस एन बामनिया ने की संचालन शासकीय कन्या हाईस्कूल के प्रभारी प्राचार्य अनिल सेठिया ने किया आभार बंशीलाल सौलंकी ने माना।

हैग लेस दिवस पर इको क्लब सदस्यों ने किया पौधारोपण, पर्यावरण संरक्षण का दिया संदेश

सुसनेर। शासकीय एकीकृत माध्यमिक विद्यालय खेरिया में इको क्लब के सदस्यों द्वारा पर्यावरण संरक्षण एवं हरियारी संवर्धन के उद्देश्य से पौधारोपण कार्यक्रम आयोजित किया गया। कार्यक्रम में विद्यालय के विद्यार्थियों एवं इको क्लब सदस्यों ने उत्साहपूर्वक सहभागिता करते हुए विभिन्न प्रजातियों के पौधे लगाए। इस अवसर पर विद्यार्थियों ने पौधों के संरक्षण एवं नियमित देखभाल का संकल्प लिया। इको क्लब सदस्यों ने कहा कि पर्यावरण संतुलन बनाए रखने के लिए अधिक से अधिक पौधे लगाना और उनकी सुरक्षा करना हम सभी की जिम्मेदारी है। विद्यालय परिसर में पौधारोपण के साथ विद्यार्थियों को पेड़-पौधों के महत्व, जल संरक्षण, स्वच्छता एवं पर्यावरण संरक्षण के प्रति जागरुक किया गया। कार्यक्रम के माध्यम से विद्यार्थियों ने समाज को एक पौधा लगाएं, पर्यावरण बचाएं का संदेश दिया।



नीतीश भारद्वाज ने रणबीर कपूर को दी सलाह



रामायण का ट्रेलर देखने के बाद बोले-

कृपया अपनी वाणी को अब और प्रदूषित न करें

टीवी सीरियल 'महाभारत' में भगवान श्रीकृष्ण का किरदार निभाने वाले एक्टर नीतीश भारद्वाज ने निवेश तिवारी की फिल्म 'रामायण' के ट्रेलर को लेकर अपनी प्रतिक्रिया दी। उन्होंने फिल्म के विजुअल इफेक्ट्स, कलाकारों की परफॉर्मेंस और संगीत की तारीफ करते हुए रणबीर कपूर को सलाह दी।

नीतीश भारद्वाज ने इंस्टाग्राम पर 'रामायण' का ट्रेलर शेयर करते हुए लिखा बेस्ट फॉरेन फिल्म के लिए यह 100% ऑस्कर की हकदार है। बधाई हो नमित। निवेश तिवारी, सत्यजीत रे और शेखर कपूर के बाद भारतीय सिनेमा की दुनिया को भारत का अगला बड़ा तोहफा हैं। प्रोडक्शन डिजाइन और सिनेमैटोग्राफी के लिए यह फिल्म कई पुरस्कार जीत सकती है। वीएफएक्स और एआई की मदद से बनाया गया इसका पीरियड वर्ल्ड शानदार है। भारतीय सिनेमा के साथ कोलेबोरेंट करने के लिए महान संगीतकार हैंस जिमर का भी धन्यवाद है।

रणबीर कपूर को सलाह देते हुए उन्होंने लिखा रणबीर अब रणवीर के साथ अगली पीढ़ी के दो बेजोड़ धुरंधरों की बराबरी पर हैं। यश, ग्लोबल सिनेमा में आपका स्वागत है। आरके, मैं आपको हमेशा एक एक्टर के रूप में पसंद करता

रहा हूं, लेकिन अब आपकी सामाजिक जिम्मेदारी शुरू होती है कि आप भारत की विरासत, संस्कृति, मूल्यों और परंपराओं को आगे बढ़ाएं। इसलिए अब 'एनिमल' जैसी फिल्में नहीं, चाहे उसके लिए कितना भी बड़ा ऑफर क्यों न मिले। कृपया अपनी वाणी को अब और प्रदूषित न करें। भारत के पास आपकी अभिनय क्षमता को दिखाने के लिए कहानियों की कोई कमी नहीं है। पोस्ट के अंत में उन्होंने लिखा मुझे सिर्फ यही उम्मीद है कि भारतीय दर्शक साई पल्लवी की सीता के रूप में स्वीकार करेंगे। साथ ही, मैं चाहता हूं कि फिल्म में कहीं न कहीं मृदंगम और मंजीरे की धुनों के बीच गोस्वामी तुलसीदास जी की चौपाइयां भी सुनाई दें। यही इस महाकाव्य की वह ध्वनि है, जो हर भारतीय की आत्मा में बसती है। मैं निवेश तिवारी की इस भव्य फिल्म को बनाने की मेहनत के सम्मान में 'रामायण' कम से कम 5 बार देखना चाहूंगा।



शूटिंग के दौरान चोटिल हुई रश्मिका मंदाना

रश्मिका मंदाना अपनी एक अपकमिंग फिल्म के डांस सीक्वेंस की शूटिंग के दौरान चोटिल हो गई हैं। टाइम्स ऑफ इंडिया की रिपोर्ट के मुताबिक, यह चोट उन्हें डांस और एक्शन सीक्वेंस की शूटिंग के दौरान लगी। हालांकि, रश्मिका या उनकी टीम की तरफ से इसको लेकर कोई ऑफिशियल स्टेटमेंट जारी नहीं किया गया है। चोट की वजह से रश्मिका का शूटिंग शेड्यूल रोक दिया गया है। रिपोर्ट के अनुसार, रश्मिका मंदाना अपनी एक अपकमिंग फिल्म के डांस सीक्वेंस की शूटिंग कर रही थीं। इसी दौरान उनकी हिप से जुड़ा एक टेंडन पूरी तरह अलग हो गया। डॉक्टरों के अनुसार, इस तरह की चोट आमतौर पर प्रोफेशनल एथलीट्स में देखी जाती है। मेडिकल जांच के बाद उन्हें छह हफ्ते तक पूरी तरह आराम करने और फिर बताए गए रिहैबिलिटेशन प्रोग्राम को शुरू करने की सलाह दी गई है।

इस चोट की वजह से रश्मिका के आने वाले शूटिंग शेड्यूल और दूसरे प्रोफेशनल कमिटमेंट्स पर असर पड़ सकता है। वह अभी राणाबली और माइसा जैसी कई बड़े बजट की फिल्मों पर काम कर रही हैं और कई एंडोसमेंट कैपेन भी मैनेज कर रही हैं।

ऑस्कर विनर्स एआर रहमान और हैंस जिमर दे रहे म्यूजिक



फिल्म के संगीत को लेकर भी काफी समय से चर्चा बनी हुई है। इस फिल्म में दो दिग्गज म्यूजिशियन एआर रहमान और ऑस्कर विजेता हैंस जिमर पहली बार एक साथ मिलकर बैकग्राउंड स्कोर और संगीत तैयार कर रहे हैं। फिल्म का निर्माण नमित मल्होत्रा के प्राइम फोकस स्टूडियोज और एक्टर यश के मॉन्स्टर माइंड क्रिएशंस के तहत किया जा रहा है। इस ग्रैंड प्रोजेक्ट को दो भागों में बनाया जा रहा है, जिसका पहला पार्ट नवंबर 2026 में दिवाली के मौके पर सिनेमाघरों में रिलीज होगा।

'दंगल' जैसी ब्लॉकबस्टर फिल्म बना चुके डायरेक्टर निवेश तिवारी पिछले कई सालों से इस प्रोजेक्ट पर काम कर रहे हैं। मीडिया रिपोर्टर्स के मुताबिक, दो भागों में बनने वाली इस फिल्म का कुल बजट 4000 करोड़ रुपए के करीब है, जो इसे भारतीय सिनेमा के इतिहास की सबसे महंगी फिल्म बनाता है। फिल्म के विजुअल इफेक्ट्स की जिम्मेदारी ऑस्कर विनिंग कंपनी उछएफ्रसंभाल रही है।

सलमान ने संजय दत्त के लिए इमोशनल नोट लिखा

सलमान खान ने शुक्रवार देर रात अपने सबसे करीबी दोस्त संजय दत्त के साथ 2 तस्वीरें सोशल मीडिया पर शेयर कीं, जिनमें दोनों गले मिल रहे हैं। तस्वीरों के साथ सलमान ने कैप्शन में लिखा, ह्यबाबा फॉरएवर... बाबा और बाबा, बाबा होता है। संजू बाबा है हम सबका बाबा और अब अपने बच्चों का भी बाबा। मेरा बड़ा भाई संजय दत्त। अल्लाह, भगवान और जीसस सब इस आदमी को हमेशा खुश रखें। आई लव यू बाबा। फैंस को

सलमान और संजय के बीच यह बॉन्ड बहुत पसंद आ रहा है। कई लोगों ने इस पर रिप्लेट किया। संजय दत्त की पत्नी मान्यता दत्त ने पोस्ट पर कमेंट किया, ह्यब्रदर्स फॉर लाइफ! वहीं, संजय दत्त की बड़ी बेटी त्रिशला दत्त ने हार्ट इमोजी कमेंट किए। संजय दत्त और सलमान खान की दोस्ती बॉलीवुड में मिसाल मानी जाती है। हालांकि, एक बार ऐसा भी हुआ था जब संजय दत्त, सलमान से नाराज हो गए थे। इस किस्से का खुलासा खुद सलमान ने

रजत शर्मा के शो में किया था। सलमान ने बताया था कि सोहेल खान की फिल्म 'मैंने दिल तुझको दिया' में संजय दत्त ने दोस्ती की खातिर गेस्ट अपीयरेंस किया था। शूटिंग पूरी होने के बाद संजय दत्त सलमान के घर पहुंचे, जहां पार्टी चल रही थी। उसी दौरान सलमान के पास नई बीएमडब्ल्यू एम5 आई थी। वह संजय दत्त को बाहर ले गए और बोले, ह्यबाबा, यह देश की पहली बीएमडब्ल्यू एम5 है और मैं चाहता हूँ कि यह आपके पास हो।



कॉमनवेल्थ: जेवलिन में नीरज को सिल्वर और यशवीर को ब्रॉन्ज

जूडो में 15 मिनट में अस्मिता-हर्ष गोल्ड जीते

एजेंसी ► ग्लासगो

कॉमनवेल्थ गेम्स में शुक्रवार को भारत ने बेहतरीन प्रदर्शन किया। अस्मिता डे ने गेम्स के इतिहास में जूडो में देश को पहला गोल्ड दिलाया। इसके 15 मिनट बाद हर्ष सिंह ने दूसरा गोल्ड जीता। यामिनी मौर्य ने सिल्वर मेडल हासिल किया। जूडो में 3 मेडल आए।

देश के स्टार जेवलिन श्रोअर नीरज चोपड़ा ने सिल्वर मेडल जीता। उन्होंने 85.83 मीटर श्रो किया। भारत के ही यशवीर सिंह ने 85.41 मीटर का पर्सनल बेस्ट प्रदर्शन करते हुए ब्रॉन्ज मेडल जीता। श्रीलंका के रुमेश पथिराजे ने 89.75 मीटर श्रो के साथ गोल्ड नहीं बना सके और तीन राउंड के बाद बाहर हो गए।

इवेंट में ब्रॉन्ज जीतकर इतिहास रचा। वह कॉमनवेल्थ में इस इवेंट में मेडल जीतने वाले पहले भारतीय बने। ग्लासगो में चल रहे गेम्स के आठवें दिन भारत ने कुल 6 मेडल जीते। इनमें 2 गोल्ड, 2 सिल्वर और 2 ब्रॉन्ज शामिल रहे। भारत ने गेम्स में अब तक 5 गोल्ड, 12 सिल्वर और 6 ब्रॉन्ज समेत 23 मेडल जीते हैं और मेडल टेबल में 10वें स्थान पर है। नीरज चोपड़ा ने 85.83 मीटर का श्रो कर सिल्वर मेडल जीता। मुकाबले का सबसे बड़ा सरग्राइज यशवीर सिंह रहे। उन्होंने आखिरी में 85.41 मीटर श्रो कर ब्रॉन्ज मेडल अपने नाम किया। पाकिस्तान के ओलिंपिक चैंपियन अरशद नदीम टॉप-8 में भी जगह हासिल किया। एथलेटिक्स में तेजस्विन शंकर ने डेकाथलॉन

डेकाथलॉन में मेडल लाने वाले तेजस्विन पहले भारतीय

तेजस्विन शंकर 7976 अंकों के साथ डेकाथलॉन में ब्रॉन्ज मेडल जीतने वाले पहले भारतीय एथलीट बने। दो दिन तक चले इस इवेंट में उन्होंने तीसरा स्थान हासिल किया। इससे पहले तेजस्विन 2022 कॉमनवेल्थ

(8036 अंक) ने सिल्वर जीता। डेकाथलॉन में 10 अलग-अलग इवेंट्स होते हैं। हर इवेंट्स से मिले अंकों के आधार पर टोटल रैंकिंग बनती है। इस रैंकिंग के टॉप-3 प्लेयर्स को मेडल दिए जाते हैं। डेकाथलॉन में 100 मीटर दौड़, लॉन्ग जम्प, शॉटपुट, हाई जम्प, 400 मीटर दौड़, 110 मीटर हर्डल, डिस्कस थ्रो, पोल वॉल्ट, जेवलिन थ्रो, 1500 मीटर दौड़ होते हैं।



नेनो न्युज

- फीफा ने वर्ल्ड कप निवेश योजना पर कदम पीछे खींचे** - जियाजी इन्फ्रान्टिने ने वर्ल्ड कप के व्यावसायिक अधिकारों में निजी निवेश की विवादित योजना फिलहाल वापस ले ली है। वरुद्ध सहित कई फुटबॉल संगठनों के विरोध के बाद यह फैसला लिया गया।
- चेल्सी बनाम टॉटनहैम प्री-सीजन मुकाबला आज**- इंग्लैंड के दो बड़े क्लब चेल्सी और टॉटनहैम आज प्री-सीजन फ्रेंडली मैच में आमने-सामने होंगे। दोनों टीम में नए सीजन की तैयारियों को अंतिम रूप दे रही हैं।
- आर्सेनल का पहला प्री-सीजन टेस्ट**- आर्सेनल आज स्पेनिश क्लब गिओना के खिलाफ प्री-सीजन मुकाबला खेलेगा। टीम नए खिलाड़ियों को आजमाने और फिटनेस पर ध्यान दे रही है।
- न्यूजीलैंड नेटबॉल टीम फाइनल में** - कॉमनवेल्थ गेम्स के नेटबॉल सेमीफाइनल में न्यूजीलैंड ने इंग्लैंड को हराकर फाइनल में जगह बना ली।
- भारत को ट्रिपल जंप में दो पदक**- भारतीय एथलीट प्रवीण चित्रावेल ने रजत और सेल्वा प्रभु तिरुमारन ने कांस्य पदक जीतकर एथलेटिक्स में भारत का शानदार प्रदर्शन जारी रखा।

दो दिन पहले कहा था- मैदान और जर्सी के नीले रंग से खिलाड़ियों को परेशानी

हॉकी इंडिया अध्यक्ष बोले-बिना बताए कलर बदला

एजेंसी ► नई दिल्ली

भारतीय हॉकी टीम की जर्सी का रंग नीला से नारंगी किए जाने पर विवाद गहरा गया है। अब हॉकी इंडिया के अध्यक्ष दिलीप टिकी ने जर्सी का रंग बदलने पर फेडरेशन के अधिकारियों से लिखित जवाब मांगा है। टिकी का आरोप है कि यह फैसला उन्हें और एजेंसीक्यूटिव बोर्ड की बिना मंजूरी के बिना लिया गया। ओडिशा सरकार ने भी टिकी से इस मामले में स्पष्टीकरण मांगा है। हाल ही में हॉकी इंडिया ने अगले महीने होने वाले हॉकी वर्ल्ड कप के लिए भारतीय टीम की नई जर्सी लॉन्च की। इसके बाद कई पूर्व खिलाड़ियों और हॉकी से जुड़े लोगों ने इस बदलाव पर सवाल उठाए। हॉकी इंडिया ने 27 जुलाई को भारतीय टीम की नारंगी रंग की नई जर्सी लॉन्च की। जर्सी का नीला रंग बदले जाने के बाद कई पूर्व खिलाड़ियों और हॉकी से जुड़े लोगों ने इसका विरोध किया था। इस पर हॉकी



इंडिया ने गुरुवार को कहा कि इस पर खिलाड़ियों और फेडरेशन के कुछ वरिष्ठ अधिकारियों से सलाह ली गई थी। हालांकि विवाद तब और बढ़ गया, जब यह दावा सामने आया कि इस फैसले में खिलाड़ियों और अधिकारियों से सलाह नहीं ली गई। जर्सी लॉन्च होने के बाद गुरुवार को टिकी ने बदलाव का बचाव किया था। उन्होंने लोगों से इस मुद्दे को राजनीतिक रंग नहीं

देने की अपील की थी। टिकी के मुताबिक, जर्सी का रंग बदलने का फैसला पूरी तरह 'टेक्निकल' है। उनका कहना था कि अंतरराष्ट्रीय हॉकी अब नीले सिंथेटिक टर्फ पर खेली जाती है। ऐसे में मैदान और जर्सी दोनों के नीले होने से तेज खेल के दौरान खिलाड़ियों को अपने साथी खिलाड़ियों और गेंद को पहचानने में परेशानी हो सकती है।

ऋषभ पंत ने एमएस धोनी के साथ ट्रेनिंग की, साथ दिखे दोनों खिलाड़ी

एजेंसी ► रांची

भारतीय विकेटकीपर-बल्लेबाज ऋषभ पंत श्रीलंका के खिलाफ होने वाली दो मैचों की टेस्ट सीरीज की तैयारी में जुट गए हैं। इस तैयारी के दौरान पंत ने रांची में पूर्व भारतीय कप्तान एमएस धोनी के साथ ट्रेनिंग सेशन में हिस्सा लिया। रांची के एक जिम से पूर्व भारतीय स्पिनर शाहबाज नदीम ने एक तस्वीर शेयर की है, जिसमें पंत और धोनी साथ ट्रेनिंग करते नजर आ रहे हैं। इस फोटो में धोनी नीले रंग के ट्रैकसूट में दिख रहे हैं, जबकि पंत ने काली टी-शर्ट और शॉर्ट्स पहने हुए हैं। तस्वीर को सोशल मीडिया पर शेयर करते हुए शाहबाज नदीम ने लिखा, भारतीय क्रिकेट के दो सबसे बेहतरीन फाइनर ऋषभ पंत और माही भाई। हालांकि पंत अभी भारत की व्हाइट-बॉल टीम का हिस्सा नहीं



हैं, लेकिन वह शुभमन गिल की कप्तानी वाली टेस्ट टीम के अहम सदस्य बने हुए हैं। पंत आखिरी बार जून 2026 में मुल्लापुर में अफगानिस्तान के खिलाफ इकलौता टेस्ट खेलते नजर आए थे। इसके बाद वह प्रतिस्पर्धी क्रिकेट से दूर रहे। अब श्रीलंका के खिलाफ टेस्ट सीरीज से उनकी इंटरनेशनल क्रिकेट में वापसी होगी।

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, आफिस समय 10 से 01 बजे तक आवेदन:- 23-06-2026

सेन्ट मदार कार्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके.

संपर्क करें

श्री हरि पेपर इंडस्ट्री 8 मकसी रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क

9111328540

तन्वी शर्मा ताइपे ओपन के फाइनल में

नई दिल्ली। भारतीय शटलर तन्वी शर्मा ने ताइपे ओपन सुपर 300 टूर्नामेंट के महिला सिंगल्स के फाइनल में जगह बना ली है। शनिवार को खेले गए सेमीफाइनल मुकाबले में 17 साल की तन्वी ने चीनी ताइपे की हुआंग यू-हसुन को सीधे गेम में मात दी। पंजाब की रहने वाली तन्वी ने यह मुकाबला 21-17, 21-11 से अपने नाम किया। यह एकतरफा सेमीफाइनल मैच महज 33 मिनट तक चला। तन्वी पिछले साल यूएस ओपन में रनर-अप रही थीं। जूनियर वर्ल्ड चैंपियनशिप की सिल्वर मेडलिस्ट तन्वी शर्मा रविवार को होने वाले फाइनल में खिलाबी जीत के लिए उतरेंगी। फाइनल में उनका मुकाबला उन्नति हुड्डा या वियतनाम की गुयेन थुय में से किसी एक से होगा।

तुरंत आवश्यकता है

1 ग्राम ज्वेलरी व आर्टिफिशियल ज्वेलरी की मार्केटिंग के लिए युवक-युवतियों की आवश्यकता है। वेंतनमान 15000 से शुरू। ज्युटी 8 घंटे। कार्य क्षेत्र सिर्फ उज्जैन शहर के लिए। नोट- इच्छुक व्यक्ति एजेंसी लेने हेतु संपर्क करें।

बाबा डायरेक्ट मार्केटिंग कंपनी मालीपुरा, उज्जैन मोबाइल- 9981248359

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें

9575555715, 9425094114

किराए से देना है

शहर के मध्य, पुराने दारु गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता रामरतन शर्मा मार्ग, उज्जैन फोन: 7869850570 9827832632

प्रॉपर्टी बेचना है

प्रॉपर्टी बेचना है इंदौर में 1. 700. sqft शॉप मेन रोड, 2. 1500.sqft plot भवर कुआं चौराहे पर, 3. 1500.sqft plot पर बना हुआ शोरूम मेन खंडवा रोड पर, 4. 2.लाख किराए पर लगे बैक, 5. हॉस्टल गिरिपुर में, 6. शोरूम विजय नगर में, 7. 1200.sqft रानी बाग में 8. 1500.sqft इंदुरी में 9. रेस्टोरेंट विजय नगर में, 10. लक्जरी फार्म हाउस

संपर्क करें पीसी राजपुत रीयल एस्टेट 9893713817

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क 9893374872

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क 7773077762

आवश्यकता

अशासकीय विद्यालय श्री संस्कृति कां. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित का प्राथमिकता- बोधगता- B.E/D/D.E.D./D.led वेंतन- 7000 से 8000 प्रतिमाह

राजेश राव हाउस- 9977588698 Head Master Shri Sanskriti Convent Middle School, Bhairavgar

